

■ वृत्तसंस्था, प्रतापगड, दि. १५ :

उत्तर प्रदेशातील प्रतापगड येथून एका अपघाताचा भयानक व्हिडिओ समोर आला आहे. व्हिडिओमध्ये एक जड खांब अचानक चालत्या गाडीवर पडताना दिसत आहे. गाडी खांबाखाली चिरडली गेली. नंतर असे उघड झाले की कारमधील व्यक्तीचा मृत्यू झाला. मृताची ओळख स्थानिक समाजवादी पक्षाचा नेता अशी झाली आहे जो कंत्राटदार म्हणून काम करत होता. अंतु पोलिस स्टेशन परिसरातील बाबुगंज बाजारात ही घटना घडली. कंत्राटदार आणि समाजवादी पक्षाचे नेते लाल बहादूर यादव (४८) हे रविवारी दुपारी क्रेटा कारने शहरात जात असताना अचानक एक अनियंत्रित उंच खांब त्यांच्या गाडीवर पडला. पेट्रोल पंपासमोर खांब उभारताना त्यांचा जागीच मृत्यू झाला.

कुठे शिवराय, कुठे टिपू

महाराष्ट्र प्रदेश काँग्रेसचे अध्यक्ष हर्षवर्धन सपकाळ नेहमीच जनतेच्या प्रश्नावर बोलतात. त्यांच्या मागे चौकशीचे कोणतेही शुक्लकाष्ठ नाही कुठेही, कोणत्याही बँकेचे कर्ज घेऊन त्यांनी संस्था उभ्या केलेल्या नाहीत. शुद्ध गांधीवादी मार्गाने जाणारा हा कार्यकर्ता आहे. काही वर्षांपूर्वी म्हणजे आमदार होण्यापूर्वी त्यांनी ज्येष्ठ गांधीवादी नेते गडचिरोली जिल्ह्यातील सर्च या संस्थेचे डॉक्टर अभय बंग यांचे पिताश्री ठाकुरदास बंग यांच्या नेतृत्वात बुलढाणा जिल्ह्यात पदयात्रा काढली. त्यामागे त्यांची ग्राम सुधारणेसाठी फार मोठी तळमळ होती. अनेक विधायक कामात त्यांचा पुढाकार असतो हे आम्ही स्वतः बघितलेले आहे अशा या निकलंक असणाऱ्या काँग्रेसच्या अध्यक्षाला बोलताना आपण कोणती भाषा वापरतो, कोणाबद्दल काय बोलतो आणि त्याचे कोणते परिणाम होतील. त्यामुळे आपल्या विरोधकांना आयत्तेच कसे कोलीत मिळेल किंवा मिळणार नाही याची दक्षता घेणे आवश्यक होते. परवा बुलढाणा येथे एका कार्यक्रमात बोलताना त्यांनी छत्रपती शिवाजी महाराज यांनी शौर्य आणि स्वराज्याचा विचार दिला अगदी त्याचप्रमाणे टिपू सुलतान यांनी त्याच्या समकक्ष काम केले आहे असा दाखला दिला. त्यानंतर टिपू सुलतान यांना छत्रपती शिवाजी महाराज यांच्या समकक्ष मानले गेले पाहिजे असे म्हणून नको ती उदातेव करण्याची खर्च काय गरज होती हेच आम्हाला समजत नाही. छत्रपती शिवाजी महाराज स्वराज्य संस्थापक होते त्यांनी मोगलांच्या सुलतानी शाह्यांना टक्कर देऊन आपले स्वराज्य स्थापन केले. ते एवढे मजबूत होते की, त्यानंतर औरंगजेबाला आधी दिल्ली आणि नंतर आग्रा सोडून मराठ्यांना पराभूत करण्यासाठी महाराष्ट्रात यावे लागले. शेवटी औरंगजेबाचे प्राण अल्लाहने या महाराष्ट्रातूनच उचलून नेले आणि त्यानंतरच्या अवघ्या पंधरा वर्षांच्या आत मोगल साम्राज्य जे कोसळले ते पुन्हा उभे राहिलेच नाही. त्यानंतरचे त्यांचे वंशज मराठ्यांच्या वचस्वाखाली होते हेही इतिहासात नमूद आहे. अशा स्वराज्य संस्थापना करणाऱ्या भारताच्या इतिहासातील विश्ववर्दनीय राज्यकर्त्यांची तुलना वालिदाने स्थापन केलेल्या गादीवर बसणाऱ्या टिपू सुलतान सोबत करावी हे कोणालाही पटणार नाही. टिपू सुलतान याने इंग्रजांविरुद्ध लढाई केली पण त्याच्या राज्यात छत्रपती शिवाजी महाराजांसारख्या सर्व धर्मांचा आदर करणाऱ्या विचारांचा पार्यंटा नव्हता. छत्रपती शिवाजी महाराजांनी अनेक मंदिरांचा उद्धार केला तसेच मुस्लिमांसाठी मशिदींचा उद्धार करून त्या उभारण्यात आम्ही मदतही केली. जर कधी युद्धकाळात हाती कुराण सापडले तर ते आपल्या सैन्यातील मुसलमान अधिकाऱ्याला किंवा शिपायाला आदराने देत असत, हाही इतिहास सर्वश्रुत आहे. तेव्हा शिवाजी महाराजांच्या पासंगालाही पुरणार नाही अशा टिपू सुलतानाला शिवाजी महाराजांच्या समकक्ष दाखवून सांगण्याची अवदसा हर्षवर्धन यांना कसे काय आठवली, हाच मोठा प्रश्न आहे. त्यांच्या या वक्तव्यावर मुख्यमंत्री देवेंद्र फडणवीस यांनी असे व्यक्त करताना त्यांना लाज वाटली पाहिजे हे शब्द उच्चारले. टिपू सुलतान आणि शिवाजी महाराज यांची अशी तुलना केल्यामुळे विनाकारण वादाला तोंड फुटलेले आहे. भारतीय जनता पक्षाला मुस्लिम मते नकोतच असे त्यांचे म्हणणे आहे, इकडे काँग्रेस पक्षाला फक्त मुस्लिम मतेच हवी आहेत काय? काँग्रेस पक्ष सर्वधर्म समभावाला मानतो पण असे करताना एखादे विधान कसे स्वतःच्याच अंगलट येऊ शकते याचा नमुना म्हणजे सपकाळ साहेबांचे हे विधान आहे. हर्षवर्धन सपकाळ यांनी आपल्यासमोर असलेल्या कितीतरी प्रश्नांवर बोलणे गरजेचे आहे. शेतकऱ्यांचे प्रश्न तर आत्महत्या करायला लावणारेच आहेत. महागाई दिवसेंदिवस डोंगरासारखी वाढत आहे, बेकारी बेकरीतून निघणाऱ्या पावासारखी फुगत आहे. तेव्हा आजचे हे प्रश्न डोळ्यासमोर आ वासून उभे असताना त्यावर राहुल गांधी यांच्यासारखे घणाघाती हल्ले त्यांना करता येतात आणि तेच विरोधी पक्षाचे काम आहे, ते सोडून नको त्या वादात स्वतःला गुंतवून घ्यायचे कारणच काय. भारतीय जनता पक्ष विरोधात असताना अगदी नेमक्या मुद्द्यावर त्यांनी आंदोलने केली आणि आज ते सत्तेवर आहेत. त्यांची सत्तेवरील मांड आजच्या घडीला इतकी पक्की आहे की त्यांना विरोध करून सत्ता मिळवणे सोपे नाही. दृश्य बहुमत असूनही चंद्रपूरमध्ये चंद्र उगवलाच नाही उलट? तो मावळलाच ना. काँग्रेस पक्षातील लंबीचवडी भांडणे सोडवणे हाच त्यांच्या समोरील मोठा प्रश्न आहे. गटागटातील विभागणी सोडवण्याऐवजी टिपू सुलतान यांना थोर बनवणे हे नको ते कर्म आहे. त्याचे मर्म ओळखून आता तरी त्यांनी आपल्या स्वभावानुरूप सभ्यवाणीत बोलावे. एवढेच छत्रपती शिवाजी महाराज यांचा मातृतीर्थ जिल्हा असलेल्या बुलढाणा करांबरोबर महाराष्ट्राच्या संपूर्ण जनतेचे म्हणणे आहे.

जय जिजाऊ! जय शिवराय!!

Mahasagar
mahasagarngp@gmail.com
Mob. No. 9922970023

यवतमाळ-अहिल्यानगरमध्ये एटीएसकडून छापेमारी

■ वृत्तसंस्था, अहिल्यानगर, दि. १५ :

महाराष्ट्र दहशतवादविरोधी पथकाने राज्यात मोठ्या प्रमाणावर कारवाई केली आहे. मुंबई अड्डे ने सकाळपासून यवतमाळ जिल्ह्यातील पुसद आणि उमरखेड येथे १४ ठिकाणी आणि अहिल्यानगर (अहमदनगर) येथे ७ ठिकाणी शोधमोहीम सुरू केली. काही तरुणांना दहशतवादी संघटनांशी संपर्क साधून सक्रिय करण्याचा प्रयत्न केला जात असल्याची गुप्त माहिती अड्डे ला मिळाली होती.

एटीएसने सर्वात मोठी कारवाई विदर्भातील यवतमाळ जिल्ह्यात केली आहे. जिल्ह्यातील पुसद आणि उमरखेड या दोन शहरांमध्ये तब्बल १४ ठिकाणी छापे टाकण्यात आले आहेत. एटीएस प्रमुख चंद्रकिशोर मीणा यांच्या धेट नेतृत्वाखाली ही मोहीम राबवली जात असून, एकट्या यवतमाळ जिल्ह्यात एटीएसची २० पथके तैनात आहेत. या कारवाईत वरिष्ठ आयपीएस अधिकाऱ्यांसह स्थानिक पोलिसांचा मोठा ताफा सहभागी आहे. अहिल्यानगरमधील मुकुंदनगर या भागात एटीएसने ७ ठिकाणी



छापेमारी केली. गेल्या काही काळात औरंगजेबाचे उदात्तीकरण आणि आक्षेपाई घोषणाबाजीमुळे हा भाग चर्चेत आला होता. काही तरुण दहशतवादी संघटनांच्या संपर्कात असल्याची आणि त्यांना सक्रिय करण्याचे प्रयत्न सुरू असल्याची गुप्त माहिती मिळाल्यानंतर एटीएसने ही गोपनीय कारवाई केली.

काही तरुण दहशतवादी संघटनांच्या संपर्कात असून ते सक्रिय होत असल्याची माहिती एटीएसला मिळाली होती. या माहितीच्या आधारे एटीएस प्रमुख चंद्रकिशोर

मीणा यांच्या नेतृत्वाखाली विविध पथके तयार करण्यात आली. या मोहिमेत वरिष्ठ आयपीएस अधिकारी आणि स्थानिक पोलिसांचीही मदत घेतली जात आहे. अकोला जिल्ह्यातील उरळ पोलिस स्टेशन अंतर्गत येणाऱ्या भागातही रात्रीपासून ही कारवाई सुरू आहे.

आज महाशिवरात्र असल्याने राज्यभरातील मंदिरांमध्ये भाविकांची मोठी गर्दी आहे. तसेच शिवजयंती आणि इतर सण-उत्सव तोंडावर आहेत. याच काळात राज्यात कोणताही अनुचित प्रकार घडू नये म्हणून एटीएसने ही तातडीची पावले उचलली आहेत का, अशी चर्चा सुरू झाली आहे. रात्रभर चाललेल्या या मोहिमेत अनेक संशयितांची कसून चौकशी करण्यात आली आहे. सूत्रांनी दिलेल्या माहितीनुसार, काही तरुणांना आणि संशयितांना ताब्यात घेण्यात आले आहे. मात्र, अद्याप कुणालाही अधिकृतपणे अटक केल्याची माहिती समोर आलेली नाही. ही कारवाई अत्यंत गोपनीय पद्धतीने राबवली जात असून, यातून मोठे धागेदोरे हाती लागण्याची शक्यता वर्तवण्यात येत आहे.

भारताने पाकिस्तानला दिले १७६ धावांचे लक्ष्य

■ वृत्तसंस्था, कोलंबो, दि. १५ :

टी-२० विश्वचषकात भारताने पाकिस्तानला १७६ धावांचे लक्ष्य दिले आहे. कोलंबोच्या आर

प्रेमदासा स्टेडियमवर झालेल्या या सामन्यात पाकिस्तानने नाणेफेक जिंकून गोलाईदाजी करण्याचा निर्णय घेतला. भारतीय संघाने २० षटकांत ५ गडी गमावून १७५ धावा केल्या. इशान किशनने ४० चेंडूत ७७ धावांची खेळी केली. या खेळीत १० चौकार आणि ३ षटकारांचा समावेश होता.

इशानशिवाय कर्णधार सूर्यकुमार यादवने ३२ धावा केल्या. तिलक वर्माने २५ धावांचे योगदान दिले. पाकिस्तानकडून सईम अयुबने ३ बळी घेतले. कर्णधार सलमान अली आगा, उस्मान तारिक आणि शाहीन शाह आफ्रिदीने प्रत्येकी एक बळी घेतला.

धुरंधर चित्रपटातील रॅपर हनुमानकाईडने नाणेफेकीपूर्वी सादरीकरण



केले. रोहित शर्मा देखील सामना पाहण्यासाठी पोहोचला आहे. गेल्या वर्षीच्या आशिया कपच्या अंतिम सामन्यात भारत आणि पाकिस्तान आमनेसामने आले होते. २८ सप्टेंबर २०२४ रोजी भारताने पाकिस्तानचा ५ विकेट्सने पराभव केला. गेल्या वर्षीच्या आशिया कप दरम्यान भारतीय खेळाडूंनी पाकिस्तानी खेळाडूंनी हस्तांदोलन केले नाही. पहलगाममधील दहशतवादी हल्ल्याच्या निषेधार्थ हा निर्णय घेण्यात आला.

सुटीची सूचना

महाशिवरात्रीनिमित्त सोमवार दि. १६ फेब्रुवारी २०२६ रोजी महासागर कार्यालयास सुटी असल्याने मंगळवार दि. १७ फेब्रुवारी २०२६ चा अंक प्रकाशित होणार नाही. सर्व संबंधितांनी नोंद घ्यावी.

व्यवस्थापक

तेजस ठाकरे यांची प्रकृती बिघडली

■ महासागर प्रतिनिधी

मुंबई, दि. १५ :

शिवसेना

(उद्धव बाळासाहेब ठाकरे) पक्षप्रमुख उद्धव ठाकरे यांचे धाकटे चिरंजीव आणि प्रसिद्ध वन्यजीव संशोधक तेजस ठाकरे यांची प्रकृती अचानक बिघडल्याने त्यांना मुंबईतील रिलायन्स रुग्णालयात दाखल करण्यात आले आहे. बुधवारी त्यांना अस्वस्थ वाटू लागल्याने तातडीने उपचारासाठी नेण्यात आले. तेव्हापासून त्यांच्यावर उपचार सुरू असून, सध्या त्यांची प्रकृती स्थिर असून सुधारणा होत आहे.



कर्नाटकातील केमिकल फॅक्टरीत मोठा स्फोट दोन कामगारांचा मृत्यू

■ वृत्तसंस्था, मंड्या, दि. १५ :

कर्नाटकातील मंड्या जिल्ह्यातून मोठी बातमी समोर आली आहे. कारेकट्टे गावाजवळील एका फॅक्टरीत केमिकल स्टोरेज टँकचा स्फोट झाला. या अपघातात दोन जणांचा मृत्यू झाला आहे, तर चार जण गंभीर जखमी झाल्याचे वृत्त आहे. पोलिसांनी आता तपास सुरू केला आहे आणि बसरातू पोलिस स्टेशनमध्ये प्राथमिक माहिती अहवाल (एफआयआर) दाखल केला आहे.

गुड्डु खान असे कंत्राटदाराचे नाव

असून तो पळून गेला आहे आणि सध्या त्याची चौकशी सुरू आहे. केमिकल फॅक्टरीचे स्थलांतर सुरू असताना हा स्फोट झाल्याचे वृत्त आहे. पोलिस सूत्रांनी दिलेल्या माहितीनुसार, दोन कामगारांचा जागीच मृत्यू झाला आणि इतर जखमींना मंड्या इन्स्टिट्यूट ऑफ मेडिकल सायन्सेसमध्ये दाखल करण्यात आले आहे. कारखान्यातील साहित्य काही दिवसांपासून कारेकट्टेहून नवीन ठिकाणी हलवले जात होते. दरम्यान, रविवारी केमिकल टँक रिकामा करताना हा अपघात झाला.

न्यायाधीशांच्या निवासस्थानी चोरी

■ महासागर प्रतिनिधी

अमरावती, दि. १५ :

शहरातील सुरक्षित समजल्या जाणाऱ्या कांतानगर भागात चोरट्यांनी न्यायाधीशांच्या निवासस्थानांना लक्ष्य केले. न्यायाधीशांच्या या वसाहतीत चोरट्यांनी शनिवारी मध्यरात्रीनंतर

चांगलाच धुमाकूळ घातला. विशेष म्हणजे प्रवेशद्वाराजवळ पोलिसांचा खडा पहरा असतानाही चोरट्यांनी पाच न्यायाधीशांसह चार न्यायालयीन कर्मचाऱ्यांच्या घराचे कुलूप तोडून चोरी केली. या धाडसी चोरीच्या तपासाचे आव्हान पोलिसांसमोर उभे ठाकले आहे.

■ महासागर प्रतिनिधी, मुंबई, दि. १५ :

मुलुंड मेट्रोचा स्लॅब कोसळून झालेल्या अपघात प्रकरणी आता कायदेशीर कारवाईला वेग आला असून, याप्रकरणी पोलिसांनी रिलायन्स अस्तालदीशी संबंधित 'मिलन रोड बिल्डटेक' या कंत्राटदार कंपनीवर गुन्हा दाखल करत आतापर्यंत पाच जणांना अटक केली आहे. यामध्ये प्रोजेक्ट डायरेक्टर हरीश चौहान, प्रोजेक्ट मॅनेजर कुलदीप सपकाळ, डेप्युटी मॅनेजर सौरभ सिंह, सुपरवायझर प्रशांत भोईर आणि अवधूत इनामदार यांचा समावेश असून, निष्काळजीपणाचा ठपका ठेवत या सर्वांवर अटकेची कारवाई करण्यात आली आहे.

मुलुंड येथील एलबीएस रोडवर वडाळ ते

कासारवडवली मेट्रो मार्गिकेचे काम सुरू असताना स्लॅब कोसळून मोठी दुर्घटना घडली. जॉन्सन अँड जॉन्सन कंपनीजवळ झालेल्या या अपघातात उत्तर प्रदेशातील पर्यटक रामधन यादव यांचा दुर्दैवी मृत्यू झाला असून, अन्य तीन जण जखमी झाले आहेत. एमएमआरडीए मार्फत सुरू असलेल्या या प्रकल्पाच्या दिगाऱ्याखाली तीन वाहने दबली गेली असून, या घटनेमुळे ठाण्याकडून मुंबईकडे जाणारी वाहतूक तब्बल ७ तास बंद ठेवण्यात आली होती.

ज्या टप्प्यात हा अपघात झाला, तिथल्या बांधकामाची जबाबदारी टाटा प्रोजेक्ट्स आणि चायना हार्बर इंजिनिअरिंगकडे असल्याचे प्राथमिक माहितीवरून समोर आले आहे.

असावी, असा संशय व्यक्त केला जात आहे. कांतानगर परिसरात नलदमयंती आणि पैनागंगा अशा दोन वसाहती आहेत. नलदमयंती या नवीन इमारतीमधील तीन न्यायाधीशांच्या घरी चोरी करण्यात आली, तर बाजूलाच असलेल्या पैनागंगा या इमारतीतील दोन न्यायाधीशांची घरे फोडण्यात

आली. न्यायाधीशांच्या घरांसोबतच पाटीमागे असलेल्या वसाहतीतील चार कर्मचाऱ्यांच्या घरांचेही कुलूप तोडण्यात आले. चोरीच्या घटनेची माहिती मिळताच सकाळी पोलीस आयुक्त राकेश ओला, उपायुक्त गणेश शिंदे यांच्यासह फॉरेंसिक पथक घटनास्थळी दाखल झाले.

जनता जनार्दन के आशीर्वाद से...

काम बोलता है !

25 कोटी रुपये किमतीच्या अर कचेरी लघु सिंचन प्रकल्पा अंतर्गत बंदिस्त नलिका वितरण प्रणालीचा भव्य भूमिपूजन समारंभ

- शुभहस्ते -

मा.श्री.डॉ.संजय श्रीराम कुटे
माजी मंत्री तथा आमदार,
जळगांव जामोद विधानसभा मतदारसंघ

- कार्यक्रमाचे अध्यक्ष -

मा.श्री.न.वि.हजाटे
अधिक्षक अभियंता,जिगांव प्रकल्प,शेगांव

- प्रमुख अतिथी -

मा.श्री.प.सु.जुनेजा,
कार्यकारी अभियंता जिगांव प्रकल्प,शेगांव

मा.श्री.स.वि.काळे,
उपविभागीय अभियंता,जिगांव प्रकल्प,शेगांव

मा.श्री.अ.व.चौधरी,
उपविभागीय अधिकारी,जिगांव प्रकल्प,जळगांव जामोद

एकुण सिंचन क्षमता 1834 हेक्टर, लाभक्षेत्रात येणारी गावे : सोनाळा, वारखेड,संग्रामपुर,दानापूर,बोरखेड,सगोडा,बल्हाडी आणि पलसोडा

स्थळ : अर कचेरी बू.ल.पा.प्रकल्प ता.संग्रामपुर जि.बुलढाणा
सोमवार, दि.16 फेब्रुवारी 2026 सायंकाळी 5.00 वा.

विनित : समस्त अधिकारी व कर्मचारी अर कचेरी प्रकल्प

आशा सेविकांच्या संघर्षाला सन्मानाची किनार

डॉ. ओमप्रकाश शेते यांच्या पुढाकारातून दिंद्रुड येथे पैठणी देऊन गौरव, अभिनेत्री वर्षा उसगावकर यांची भावनिक साक्ष

■ वृत्तसंस्था, बीड, दि. १५ :

ग्रामीण आरोग्य व्यवस्थेचा कणा असलेल्या आशा सेविकांच्या संघर्षाला सन्मानाची किनार देत त्यांच्या आत्मविश्वासाला बळ देणारा भावनिक व प्रेरणादायी सन्मान सोहळा माजलागाव तालुक्यातील दिंद्रुड येथे पार पडला. देवदूत प्रतिष्ठानच्या वतीने आयोजित या भव्य आशा सन्मान सोहळ्यात आशा सेविकांना अस्सल पैठणी व सन्मानचिन्ह देऊन गौरविण्यात आले. या कार्यक्रमात सुप्रसिद्ध सिनेअभिनेत्री वर्षा उसगावकर यांनी आशा सेविकांच्या संघर्षाचे आणि सेवाभावाचे मनापासून कौतुक करताना, त्यांच्या आत्मविश्वासाला



बळ देण्याचे कार्य डॉ. ओमप्रकाश शेते प्रामाणिकपणे करत असल्याचे प्रतिपादन केले. कोविडसारख्या कठीण काळातही आशा सेविकांनी जीव धोक्यात घालून घराघरांत जाऊन तपासणी, जनजागृती आणि रुग्णसेवा केली. मात्र असे असूनही

शासकीय व सामाजिक पातळीवर त्यांची उपेक्षा होत असल्याची खंत व्यक्त करत वर्षा उसगावकर म्हणाल्या की, आशा सेविका या समाज आणि आरोग्य विभाग यांच्यातील जिवंत दुवा आहेत. त्यांच्या उल्लेखनीय कार्याची दखल

घेऊन सन्मान करण्याची संकल्पनाच माणुसकी जपणारी आहे. मोठ्या पदावर कार्यरत असतानाही कोणताही अभिनिवेश न बाळगता उपेक्षित घटकांसाठी झटणाऱ्या डॉ. शेते यांच्या कार्यातून त्यांचा मनाचा मोठेपणा दिसून येतो, असेही त्या

म्हणाल्या.

कार्यक्रमाच्या अध्यक्षस्थानी डॉ. ओमप्रकाश शेते, अध्यक्ष - आयुष्मान भारत मिशन महाराष्ट्र समिती, हे होते. प्रमुख पाहुणे म्हणून मुंबई रोटरचे माजी गव्हर्नर राजेंद्र अमरवाल, चाईलड हेल्थ फाउंडेशनचे मुख्य ट्रस्टी राजेंद्र पाठक, सिंदफणा शिक्षण प्रसारक मंडळाचे अध्यक्ष शिवाजीभाऊ रांजवण आणि तालुका वैद्यकीय अधिकारी डॉ. मधुकर घुबडे, उद्योजक शिल्पा शेते यांसह मान्यवर उपस्थित होते. यावेळी हजारो महिलांनी मोठ्या संख्येने उपस्थिती लावून कार्यक्रमात उत्स्फूर्त सहभाग नोंदवला.

चंद्रपूर, दि. १५ फेब्रुवारी : पंडित दीनदयाल उपाध्याय यांच्या पुण्यतिथीनिमित्त भारतीय जनता पार्टी महानगराच्या वतीने आमदार किशोर जोरगेवार यांच्या जनसंपर्क कार्यालयात आदरांजली कार्यक्रमाचे आयोजन करण्यात आले होते. या कार्यक्रमास आमदार किशोर जोरगेवार उपस्थित होते. यावेळी त्यांच्या प्रतिमेला पुष्पहार अर्पण करून भावपूर्ण अभिवादन करण्यात आले. कार्यक्रमाला भारतीय जनता पार्टीचे माजी महानगर अध्यक्ष सुभाष कासनगोडवार, मनपा गट नेते चंद्रशेखर शेड्डी, महामंत्री सविता दंडारे, महिला महामंत्री सायली येरणे आदि उपस्थित होते.

चंद्रपूर, दि. १५ फेब्रुवारी : खालसा हेल्प फाउंडेशनचे अध्यक्ष सरदार गुरप्रीत सिंग रम्मी यांनी डी.एम.टी. न्यूजचे संपादक आणि वक्ते अर्जुन सिंग धुजा यांची संघटनेच्या महाराष्ट्र राज्य अध्यक्ष पदी नियुक्ती केली आहे. या प्रसंगी संस्थेचे प्रमुख प्रतिनिधी सरदार गुरप्रीत सिंग रम्मी, संचालक सिंगपाल सिंग चड्ढा आणि संस्थेचे पदाधिकारी उपस्थित होते. सरदार गुरप्रीत सिंग रम्मी यांच्या निस्वार्थ सेवेमुळे त्यांना केवळ भारतातच नव्हे तर परदेशातही ओळख मिळाली आहे. त्यांच्या अद्वितीय आणि अतुलनीय सेवेसाठी त्यांचे नाव लंडन बुक ऑफ वर्ल्ड रेकॉर्डमध्ये समाविष्ट करण्यात आले आहे.

३०० वर्षे पुरातन महाशिवलिंग स्थळी १०८ दांपत्यांच्या हस्ते महाआरती

चंद्रपूरच्या धार्मिक वैभवात भर घालणाऱ्या स्थळाच्या विकासाला गती देणार - आ. किशोर जोरगेवार

महासागर प्रतिनिधी

चंद्रपूर, दि. १५ फेब्रुवारी : महाशिवरात्री महोत्सवानिमित्त लालपेट, भिवापूर वार्ड, येथील सुमारे ३०० वर्षे पुरातन व महाराष्ट्रातील सर्वात विशाल महाशिवलिंग स्थळी आज सकाळी १०८ दांपत्यांच्या हस्ते महाआरती करण्यात आली. यावेळी आमदार किशोर जोरगेवार सहपत्नीक उपस्थित होते. वेदमंत्रांच्या गजरात आणि 'हर हर महादेव'च्या घोषणांनी परिसर दुमदुमून गेला होता.

या प्रसंगी राष्ट्रीय ओबीसी आयोगाचे अध्यक्ष हंसराज अहिर,



मनीष महाराज, भाजप नेते अशोक जीवतोडे यांचीही प्रमुख उपस्थिती होती.

यावेळी आमदार किशोर जोरगेवार म्हणाले, महाशिवरात्री हा

बाब आहे. या ठिकाणचा आध्यात्मिक वारसा जपणे आणि भाविकांना उत्तम सुविधा उपलब्ध करून देणे ही आपली सर्वांची जबाबदारी आहे.

मागील श्रावण महिन्यात आपण या पवित्र शिवलिंग स्थळी भव्य धार्मिक कार्यक्रमांचे आयोजन केले होते. त्या माध्यमातून अनेक वर्षे भक्तांच्या नजरेआड राहिलेल्या या जागृत आणि अतिशय प्राचीन शिवलिंगाची ओळख राज्यभर पोहोचविण्याचे कार्य घडले. या स्थळाला अपार आध्यात्मिक महत्त्व असून येथे येणाऱ्या प्रत्येक भाविकाला दिव्य आणि समाधानाचा

अनुभव मिळतो. श्रावण महिन्यात आयोजित कार्यक्रमास अमृता फडणवीस यांनी उपस्थिती दर्शवून विधीवत पूजा केली होती, ही या स्थानाच्या वाढत्या धार्मिक महत्त्वाची साक्ष आहे.

चंद्रपूरच्या धार्मिक वैभवात भर घालणारे हे स्थान असून, याचा सर्वांगीण विकास करण्याचा आपण संकल्प केला आहे. भाविकांसाठी अधिक सोयी-सुविधा निर्माण करणे, परिसराचा विकास करणे आणि या पवित्र स्थळाचा आध्यात्मिक वारसा जपणे ही आपली सामूहिक जबाबदारी आहे, असेही ते म्हणाले.

आश्रमशाळा शिक्षकांच्या समस्यांबाबत सहविचार सभा

जिल्ह्यातील अनियमिततेची चौकशी करा - आमदार अडबाले



महासागर प्रतिनिधी

चंद्रपूर, दि. १५ फेब्रुवारी : विदर्भ माध्यमिक शिक्षक संघाचा 'समस्या तुमच्या, पुढाकार आमचा' या उपक्रमा अंतर्गत विदर्भ माध्यमिक शिक्षक संघाचे प्रांतीय सरकार्यवाह तथा शिक्षक आमदार सुधाकरराव अडबाले यांच्या यांच्या नेतृत्वाखाली इतर मागास बहुजन कल्याण विभागांतर्गत संचालित नागपूर विभागातील आश्रमशाळांतील शिक्षक शिक्षकेतर कर्मचाऱ्यांच्या समस्या निवारणार्थ सहविचार सभा प्रादेशिक उपसंचालक, नागपूर विजय वाकुलकर यांचे कार्यालयामध्ये पार पडली.

सभेकरिता विभागातील सहाही जिल्ह्याच्या सहाय्यक संचालकांना पाचारण करण्यात आले.

विभागाचा शासन निर्णय दिनांक ४ जून २०२५ नुसार विजाभज आश्रमशाळेतील शिक्षक-शिक्षकेतर कर्मचाऱ्यांना सन २०२० पासून बंद असलेला प्रोत्साहन भत्ता प्रलंबित थकबाकी आहे फेब्रुवारीच्या वेतनात अदा करण्यात यावी, या प्रमुख मागणीसह पात्र शिक्षक कर्मचाऱ्यांच्या एकस्तर वेतननिश्चिती सादर करून पडताळणीची प्रक्रिया सुरू करून ते लाभ देण्यात यावे, शासनादेशानुसार जेष्ठतेप्रमाणे मुख्याध्यापक पदोन्नत्या करण्याबाबत आठ दिवसात पत्र निर्गमित करण्यात यावे, पात्र मुख्याध्यापक व इतर शिक्षकेतर कर्मचाऱ्यांचे प्रलंबित अर्जित रजा रोखीकरणाचे प्रस्ताव तात्काळ मंजूर करण्यात यावेत, डीसीपीएस

धारक शिक्षक - शिक्षकेतर कर्मचाऱ्यांच्या हिशोब चिड्ड्या तयार करून मयत कर्मचाऱ्यांच्या कुटुंबास निवृत्ती वेतन व इतर लाभ मंजूर करण्यात यावे, वरिष्ठ/निवड श्रेणी प्रलंबित प्रस्ताव सेवा हमी कायद्यानुसार विहित कालावधीत मंजूर करण्यात यावेत, याबाबत आमदार सुधाकर अडबाले यांनी अधिकाऱ्यांना निर्देश दिले.

सभेच्या सुरुवातीलाच चंद्रपूरचे सहाय्यक संचालक सचिन मडावी यांनी विमाशी संघटना प्रमुखांबाबत केलेल्या युपमधील आक्षेपांही पोष्टबाबत संघटना पदाधिकाऱ्यांनी त्यांचा निषेध व्यक्त केला व यापूर्वी २९ ऑगस्टला झालेल्या सभेचे इतिवृत न देणे, सभेतील मागण्यांकडे दुर्लक्ष करणे, शिक्षकांचे समायोजन व इतर प्रशासकीय कामकाजात अनियमितता करून शासनाची दिशाभूल करणे, भ्रष्टाचारास चालना देणे, याबाबत आमदारांनी त्यांना धारेवर धरले व या सर्व प्रकरणांची चौकशी करून कारवाई करण्याची मागणी आमदारांनी प्रादेशिक उपसंचालकांना केली.

मातृत्वाच्या करुणेचे महाकाव्य जिजाऊ सावित्री फातिमा रमाई होय : प्रज्ञा राजूरवाडे

महासागर प्रतिनिधी

नेरी, दि. १५ फेब्रुवारी : राजमाता जिजाऊ यांच्या प्रेरणादायी संस्कार आदर्श मातृत्वामुळे शिवराय घडले, स्वराज्य साकार झाले शिक्षण हेच स्त्रियांच्या जीवनातील मोठे सामर्थ्य आहे स्त्रियांना शिक्षण मिळवून देण्यासाठी सावित्रीरमाई फुले क्रांतीवा ज्योतिबा घडवले सावित्रीरमाई फुलेंना फातिमा शेख यांनी मदत केली रमाईच्या त्यागाने डॉ बाबासाहेब आंबेडकरांनी भारतीय संविधान ,महिलना हिंदू कोड बिल देऊन कोट्यवधी समाजाचे महिलांचे आयुष्य घडविले कोटी कोटी जणांचे ज्ञानसूर्य बनले अश्या जीजाऊ सावित्री फातिमा रमाई समतेच्या विचाराचा त्यागाचा धैर्य संयम सहनशक्तीचा जबाबदारीचा संघर्षशैक्षणिक समर्पणाचा वारसा आहे त्यांच्या त्यागमय जीवन कार्यामुळे करोडोना माणूसपण मातृत्व मिळाले म्हणून राजमाता जीजाऊ सावित्री फातिमा रमाई मातृत्वाच्या करुणेचे



महाकाव्य होय असे प्रतिपादन डॉ बाबासाहेब आंबेडकर संशोधन व प्रशिक्षण संस्था बाटी पुणे च्या समतादूत प्रज्ञा राजूरवाडे यांनी केले. रमाई महिला मंडळ युवा सम्यक फेडरेशन सावरी बीड ता.चिमुर् येथे जिजाऊ सावित्री फातिमा रमाई यांची संयुक्त जयंती महोत्सवाचे आयोजन केले होते यावेळी अध्यक्षस्थानी मार्गदर्शनात त्या बोलत होत्या या कार्यक्रमाचे प्रमुख अतिथी मार्गदर्शक सुनीता पिंपळशेड्डीवार जेंडर स्पेशलिस्ट महिला सक्षमीकरण केंद्र चंद्रपूर ,प्रतिभा मडावी जिल्हा बाल संरक्षण कक्ष चंद्रपूर डॉ सोनम मेंडे

संजय बोधे, पौर्णिमाठवेर आदी उपस्थित होते पुढे बोलताना प्रज्ञा राजूरवाडे म्हणाल्या की राजमाता जीजाऊ सावित्री फातिमा

रमाई यांच्या जीवनातून महिलांनी प्रेरणा घ्यावी रमाई जिच्या हातात पैसे नव्हते घरात अन्न नव्हते पुरेशे कपडे नव्हते आरोग्यासाठी डॉक्टर नव्हते तरी रमाईने दुःखाचा कांगावा कधीच केला नाही डॉ बाबासाहेब आंबेडकरांच्या समतेच्या चळवळीच्या विचारांचा खरा पाया रमाईचा त्याग साथ मनोधैर्य मानसिक बळ आहे प्रत्येक मातांनि आपल्या मुलाना मुलींना उच्च शिक्षण व्यवसायीक उद्योजक बनवण्यास शिका संघटित व्हा संघर्ष करा हे तत्व रुजवून प्रेरीत करा राष्ट्रीय उभारणीत योगदान देण्यासाठी सक्षम करा असे मार्गदर्शन प्रज्ञा राजूरवाडे यांनी केले.

आहे.

कापसाला पाहीजे तेवढा भाव

मीळत नाही म्हणून दिवसेंदिवस

शेतकरी कर्जबाजारी होत चालला आहे.

नाईलाजास्तव शेतकरी आत्महत्या सारखे पाऊल उचलत आहे.

जर शेतकऱ्यांच्या शेतमालाला पाहिजे तेवढा भाव मिळाला तर शेतकऱ्यांच्या विकास होण्यापासून कोणीही रोखु शकत नाही.

पण तसे होत नसतानी दीसत आहे.

म्हनुनच शेतकरी भाववाडीसाठी बोंबलत असतात .

पण त्यांचे कुणीही ऐकायला तयार नाही.

शेतकऱ्यांच्या पांढऱ्या सोन्याला १०,००० रु.

प्रती किंवटल आणि धानाला ४०००० भाव द्यावा अशी

शेतकऱ्यांची मागणी होत आहे.

पालकांनी केले विद्यालयाचे कौतुक !



महासागर प्रतिनिधी

चंद्रपूर, दि. १५ फेब्रुवारी : पालक आपल्या पात्यांना उत्तम शिक्षण मिळावं या उद्देशाने उत्तम शाळेत दाखल करतात. आपल्या अपेक्षा सांगतात तर कधी तक्रारी व्यक्त करतात. मात्र लोकमान्य टिळक स्मारक मंडळाद्वारा संचालित तीनही शाळांच्या विद्यार्थ्यांनी सादर केलेल्या वंद्य वंदे मातरम् या महानाट्याचा प्रयोग पाहून पालक भारावले.

लोकमान्य टिळक विद्यालय तथा कनिष्ठ महाविद्यालयात शिक्षण

घेणाऱ्या भार्गव देशकर आणि श्लोक चांदेकर या विद्यार्थ्यांच्या पालकांनी महानाट्यासाठी संस्था, मुख्याध्यापिका आणि शिक्षक यांनी विद्यार्थ्यांवर घेतलेल्या परिश्रमासाठी समाधान व्यक्त करत कौतुकाची भावना व्यक्त केली व शाळेला भेटवस्तू प्रदान केली. साक्षात पालकांनी शिक्षक मुख्याध्यापक आणि शाळेचे कौतुक करणे ही बाब आजच्या काळात विरळाच आहे. श्री.देशकर व श्री. चांदेकर यांनी स्मारक मंडळाचे सचिव गंगेय सराफ आणि विद्यालयाच्या मुख्याध्यापिका श्रीमती पाटील मंडम यांचा पुष्पगुच्छ देऊन सत्कार केला व भेट स्वरूपात छत्रपती शिवाजी महाराजांची प्रतिमा शाळेला दिली. विद्यालयाला पालकांचा असा पाठिंबा मिळाला तर विद्यार्थ्यांचे यश निश्चित असते.

गोजोली शाळेत सांस्कृतिक कार्यक्रमांचा सोहळा उत्साहात संपन्न

महासागर तालुका प्रतिनिधी

गोंडपिपरी, दि. १५ फेब्रुवारी : गोंडपिपरी तालुक्यातील गोजोली येथील जिल्हा परिषद माध्यमिक शाळेच्या वतीने मागील अनेक वर्षांनंतर यंदा भव्य असा विद्यार्थी सांस्कृतिक कार्यक्रम सोहळा नुकताच शाळेच्या प्रांगणात मोठ्या उत्साहात आणि आनंदी वातावरणात पार पडला.

विद्यार्थ्यांच्या कलागुणांना व्यासपीठ मिळावे, शिक्षणासोबतच विविध कला, संस्कृती व व्यक्तिमत्त्व विकासाला चालना मिळावी, या उदात हेतूने शाळेचे मुख्याध्यापक मुरलीधर सरकार व शिक्षकवृंदांनी या कार्यक्रमाचे आयोजन केले होते.

कार्यक्रमाच्या अध्यक्षस्थानी वैजनाथी बोडलावार माजी जि.प. सदस्या उपस्थित होत्या. कार्यक्रमाचे उद्घाटन विनोद चांदेकर त्रिमूर्ती भाई-भाई टेडर्स, चिंवंडा

यांच्या हस्ते करण्यात आले. प्रमुख अतिथी म्हणून अमर बोडलावार माजी जि. प. सदस्य, निलेश पुलगमकर, मारोती शेंडे, विंदू पेदोर अध्यक्ष, शाळा व्यवस्थापन समिती, रामदास ठाकरे, संतोष बंडावार, गजानन पाल, शेखर बोनगीरवार, विशाल कोवे, मुख्याध्यापक मुरलीधर सरकार, भावेश विश्वास, साधना उराडे, विनोद कुमरे, संतोष कडते, सुनील सोनुले, किशोर शेडमाके, भावना शेंडे यांची उपस्थिती लाभली.

सांस्कृतिक कार्यक्रमांत विद्यार्थ्यांनी नृत्य, गायन, नाट्यप्रयोग, देशभक्तीपर समूहगीत, लोकनृत्य व विविध सामाजिक संदेश देणारे सादरीकरण सादर करून उपस्थितांची मने जिंकली. विद्यार्थ्यांच्या आत्मविश्वासपूर्ण सादरीकरणाला उपस्थित मान्यवर व पालकांनी भरभरून दाद दिली. विशेषतः ग्रामीण भागातील

विद्यार्थ्यांमध्ये दडलेली कला व सर्जनशीलता पाहून उपस्थितांनी समाधान व्यक्त केले. कार्यक्रमादरम्यान मान्यवरांनी विद्यार्थ्यांना मार्गदर्शन करताना, 'शिक्षणासोबत कला, क्रीडा व संस्कृती यांचा समतोल विकास झाला तरच विद्यार्थी सर्वांगीण व्यक्तिमत्त्व घडवू शकतो,' असे मत व्यक्त केले. शिक्षकवृंदांच्या मेहनतीचेही त्यांनी कौतुक केले. यशस्वी आयोजनासाठी शाळेतील समस्त शिक्षकवृंद, शाळा व्यवस्थापन समिती, पालकवर्ग तसेच गावातील नागरिकांनी मोलाचे सहकार्य केले. दीर्घ कालावधीनंतर पुन्हा एकदा शाळेच्या प्रांगणात रंगलेल्या या सांस्कृतिक सोहळ्यामुळे गोजोली गावात उत्साहाचे वातावरण निर्माण झाले असून, पुढील काळात असे उपक्रम सातत्याने राबविले, अशी अपेक्षा व्यक्त करण्यात आली.

पोलीस भरती प्रक्रियेत वापरल्या जाणाऱ्या सेन्सरची तपासणी करा

आ. सुधीर मुनगंटीवार यांच्या चंद्रपूरचे पोलिस अधीक्षकांना सूचना

महासागर प्रतिनिधी

चंद्रपूर, दि. १५ फेब्रुवारी : राज्याचे माजी वने, सांस्कृतिक कार्य व मत्स्यव्यवसाय मंत्री आमदार सुधीर मुनगंटीवार यांनी चंद्रपूर येथे सुरू असलेल्या पोलीस भरती प्रक्रियेत १०० मीटर धावण्याच्या परीक्षेदरम्यान वापरल्या जाणाऱ्या सेन्सरमध्ये तांत्रिक बिघाड असल्याच्या तक्रारीची लगेच दाखल घेत पोलिस अधीक्षक यांना पत्र लिहून लक्ष वेधले.

या धावण्याच्या परीक्षेत वापरलेल्या सेन्सरमध्ये तांत्रिक अडचणी असल्याने अनेक सक्षम व सुदृढ उमेदवारांना १५ पैकी केवळ ४, ६ किंवा ८ असे अत्यल्प गुण मिळत असल्याचे आमदार सुधीर



मुनगंटीवार यांनी निदर्शनास आणून दिले. पोलिस अधीक्षकांनी याची तात्काळ तपासणी करावी अशा सूचना आ. मुनगंटीवार यांनी दिल्या आहेत.

याशिवाय धावण्याच्या प्रारंभबिंदूवर सेन्सर बसविण्यात आलेला नसल्याचीही माहिती उमेदवारांकडून मिळत आहे. त्यामुळे वेळ मोजण्यात अचूक मोजमाप होत नसून उमेदवारांमध्ये


संभ्रम व नाराजीचे वातावरण तयार झाले आहे. इतर जिल्ह्यांमध्ये पोलीस भरतीदरम्यान उमेदवारांना १५ पैकी १३ ते १५ गुण मिळत असल्याचे दिसून येत असताना, चंद्रपूरमध्ये तुलनेने अत्यल्प गुण मिळत असल्याने स्थानिक उमेदवारांमध्ये असंतोष वाढत असल्याचे आ.मुनगंटीवार यांनी पत्रात नमूद केले आहे.

या पार्श्वभूमीवर सदर प्रकरणाची तातडीने निष्पक्ष तपासणी करून धावण्याच्या परीक्षेत वापरला जाणारा सेन्सर तपासावा, आवश्यक असल्यास बदलावा, तसेच

उमेदवारांनी मानले आभार

आ. सुधीर मुनगंटीवार यांच्या सूचनेनुसार त्यांचे स्वीय सहाय्यक सतीश जोशी, लक्ष्मण शेंडे यांनी पोलिस अधीक्षक कार्यालयात निवेदन सादर केले. यावेळी उमेदवारांच्या शिटमंडळासोबत आ. सुधीर मुनगंटीवार यांनी दूरध्वनीवर संवाद साधत कोणत्याही उमेदवारावर अन्याय होणार नाही, असे आश्वासन दिले. पोलिस अधीक्षक मूकका सुदर्शन हे नागभीड दौऱ्यावर असल्याने एसडीपीओ चौगुले यांनी निवेदन स्वीकारले. तसेच पोलिस अधीक्षकांनीही उमेदवारांच्या प्रतिनिधींशी दूरध्वनीवर चर्चा करून पूर्ण खबरदारी घेण्याचे आश्वासन दिले. यावेळी उमेदवारांनी हे प्रकरण गांभीर्याने लक्षात घेतल्याबद्दल आ. मुनगंटीवार यांचे आभार मानले

फोर स्टार्सच्या वादळात संवादाचा अभाव



माजी लष्करप्रमुख जनरल मनोज नरवणे यांनी लिहिलेल्या फोर स्टार्स ऑफ डेस्टिनी या आत्मचरित्राने संसदेच्या अर्थसंकल्पीय अधिवेशनात प्रचंड वादळ निर्माण केले. सरकार आणि प्रकाशकांच्या म्हणण्यानुसार हे पुस्तक प्रकाशितच झालेले नाही. अप्रकाशित असलेले पण सैन्य दलातील एका उच्चपदस्थाने निवृत्तीनंतर लिहिलेले पुस्तक देशभर सुलामी निर्माण करील याची कल्पनाही कुणी केली नव्हती. संसदेच्या पहिल्या टप्प्यातील अधिवेशन निवृत्त जनरल नरवणे यांच्या फोर स्टार्स ऑफ डेस्टिनी या पुस्तकाभोवतीच फिरत राहिले. विरोधी पक्ष नेते राहुल गांधी यांनी या पुस्तकावरून सरकारवर आक्रमकपणे नेटाने हल्ले चढवले. पण

अप्रकाशित पुस्तकावर बोलता येणार नाही, अशी सरकारने ताठर भूमिका घेतली. लोकसभा अध्यक्षही विरोधीपक्ष नेत्याला संसदेत बोलूच देत नाहीत यावरून भाजपा विरुद्ध काँग्रेस सास संघर्ष टोकाला पोचला. जनरल नरवणे यांचे पुस्तक हातात घेऊन आणि उंचाववून दाखवत आपणास हे पुस्तक पंतप्रधानांना भेट द्यायचे आहे, असे राहुल गांधींनी म्हटले खरे. पण त्यानंतर पंतप्रधान सभागृहात आलेच नाहीत आणि फोर स्टार्स ऑफ डेस्टिनीवरून निर्माण झालेले वादळ थांबले नाही, विरोधी पक्षनेत्याला सभागृहात बोलू दिले जात नाही म्हणून लोकसभा अध्यक्ष ओम बिरां यांच्यावर विरोधी पक्षाच्या १२० खासदारांनी स्वाक्ष्या करून

अविश्वास ठराव दाखल केला. तर पुरावे नसताना राहुल गांधी सरकारची बदनामी करतात, जगात देशाची नाचक्री करतात असे कारण सांगत भाजपाच्या निशिकांत दुवे यांनी राहुल गांधींचे खासदार म्हणून सदस्यत्वच रह करावे व त्यांना निवडणूक लढविण्यास बंदी घालावी, अशी मागणी करणारी नोटीस लोकसभा अध्यक्षाना दिली आहे.

पेविन रँडम हाऊस इंडिया या प्रकाशन संस्थेने जनरल नरवणे यांचे पुस्तक छापून तयार केले आहे. प्रकाशनाचे सर्व हक्क पेविन कडे आहेत. कोणताही भाग सार्वजनिक केलेला नाही, असा दावा पेविन प्रकाशन संस्थेने केला आहे. निवृत्त लष्कर प्रमुखांनी आपले आत्मचरित्र लिहून प्रकाशनासाठी संरक्षण मंत्रालयाकडून संमती मिळविणे हे काम पेविन प्रकाशन संस्थेचे आहे. गेली दिड-दोन वर्षे हे पुस्तक संरक्षण मंत्रालयाकडे संमती मिळविण्यासाठी पडून आहे. एवढ्या काळात या पुस्तकाला सरकारने संमती का दिली नाही ? जर या पुस्तकात काही आक्षेपाई असेल तर तो भाग वगळावा असे सरकारने का सांगितले नाही ? जर सुरक्षितता व गोपनीयता या दृष्टीकोनातून हे पुस्तक सार्वजनिक करणे सरकारला योग्य वाटत नसेल तर सरकार प्रकाशनाला परवानगी का नाकारत नाही ? गेल्या दोन वर्षात होकार किंवा नकार असा कोणताही निर्णय सरकारने घेतलेला नाही. गेल्या पाच वर्षात सरकारकडे ३५ पुस्तके परवानगीसाठी सादर होती.

चौस्तीस पुस्तकांना सरकारने संमती दिली. मग जनरल नरवणे यांचे फोर स्टार्स ऑफ डेस्टिनी हे पुस्तक का रखडले आहे ? सन २०२० मध्ये लडाख जवळील गलवान खोऱ्यात चिनी सैन्यासोबत भारतीय जवानांची झालेली झटापट किंवा चार रणगाड्यांसह चिनी सैन्याने भारतीय सरहद्दीकडे केलेला घुसण्याचा प्रयत्न यावेळी जनरल नरवणे हेच लष्कराचे प्रमुख होते. वरिष्ठांकडून आदेश आल्याशिवाय चिनी सैन्यावर गोळीबार करायचा नाही, असे कायम स्वरूपी आदेश भारतीय सैन्याला देण्यात आलेले आहेत.

लष्करप्रमुख म्हणून सरहद्दीवरील वरिष्ठ अधिकाऱ्यांनी चिनी सैन्य रणगाड्यांसह चाल करून भारताच्या दिशेने येत आहे असे कळवल्यावर जनरल नरवणे यांनी तातडीने संरक्षणमंत्री राजनाथ सिंह, परराष्ट्रमंत्री एस जयशंकर, राष्ट्रीय सुरक्षा सल्लागार अजित डोबल यांच्याशी संपर्क साधून अशा परिस्थितीत सैन्याने काय करायचे याचे आदेश मागितले. अडिच तासात त्यांनी या सर्व दिग्गजांशी दोन वेळा संपर्क साधला. पण तत्काळ प्रतिसाद मिळाला नाही. राजी सांडे दहा वाजता, जो उचित लगे वे को किजीए, असे लष्कराचे अधिकारी म्हटले असल्याचे संरक्षणमंत्र्यांनी लष्करप्रमुखांना कळवले. हा वृत्तांत या पुस्तकात नरवणे यांनी मांडला आहे म्हणे. शत्रूचे सैन्य रणगाड्यांसह देशावर चाल करून येत असताना, माझ्या हातात संबंधितांनी गरम बटाटा दिला अशी त्यांची अवस्था झाली असा त्यांनीच उल्लेख केला आहे

म्हणे. योग्य वाटेल तो निर्णय तुम्हीच घ्या असे सांगणे हे सरकारने लष्करप्रमुखांना दिलेले निर्णय स्वातंत्र्य होते का ? संरक्षण मंत्रालयाकडून अंतिम मंजुरी मिळपर्यंत सेवेतील किंवा निवृत्त लष्करी अधिकाऱ्याने केलेले लिखाण प्रसिध्द करता येत नाही हा नियम आहे. मग नरवणे यांचे पुस्तक बाजारात कसे गेले ? त्या पुस्तकाची पीडीएफ सोशल मिडियावर उपलब्ध कशी ? स्वतः नरवणे आपले पुस्तक वाचा व आनंद घ्या, असे आवाहन कसे करू शकतात ? मंत्र्यांची नावे, त्यांच्याशी झालेले संभाषण आणि वेळा हे लष्करप्रमुखांने प्रसिध्द करणे योग्य आहे का ? निर्णयाला विलंब होण्यास सरकारचा दोषी आहे, असा समज निर्माण करणे शिस्तीला धरून आहे का, असे अनेक प्रश्न या निमित्ताने पुढे आले आहेत. पुस्तक प्रकाशित की अप्रकाशित याची दिल्ली पोलीस चौकशी करीत आहेत. राहुल गांधी विरोधी पक्षनेता म्हणून ज्या पुस्तकाचा दाखला देऊन बोलत होते ते खरे की खोटे हे सरकारला सांगता आले नसते का ? राहुल गांधी नुसते प्रधानमंत्रीजी असा शब्द उच्चारला की त्यांना बोलण्यापासून रोखले जात होते. लष्करप्रमुखांच्या शहाणपणावर आमचा विश्वास आहे हेच जर सरकारला सांगायचे होते तर मग त्यासाठी अडिच तास का लागले ? अटल बिहारी वाजपेयी पंतप्रधान असताना १९९९ मध्ये काँग्रेसील युध्द घडले. त्यावेळी पंतप्रधान वाजपेयी यांनी कारवाईसाठी लष्कराला पूर्ण सूट दिली होती. त्यावेळी ते लष्करप्रमुख पदमनाभन यांच्या संपर्कात नियमित होते. १९७९ च्या पाकिस्तान युध्दाच्या वेळी तत्कालीन पंतप्रधान इंदिरा गांधी लष्करप्रमुख

अरोरांच्या संपर्कात होत्या. जेव्हा लष्करप्रमुख नरवणे माझ्यासाठी काय आदेश आहे, असे विचारत तेव्हा परिस्थितीचे गांभीर्य व तातडी लक्षात घेऊन त्यांना सरकारचा निर्णय विनाखिलंब कळवायला नको का ? शत्रूचे सैन्य चालून येत असताना, प्रतिकार कसा करायचा, पर्याय कोणकोणते आहेत, युध्द दीर्घकालीन चालू रहाणार असेल तर शस्त्रपुरवठा, रसद, दारूगोळा, अन्नधान्य, विविध बाबींवर होणारा खर्च याची तयारी आहे का, युध्द सुरू झाले तर राष्ट्रीय व आंतराष्ट्रीय परिणाम काय होतील या विचार सरकारने करायचा असतो. जनरल नरवणे यांच्या पुस्तकातील काही मजकूर करेव्हान मासिकाने प्रसिध्द केला होता, तोच राहुल गांधी वाचून दाखविण्याचा प्रयत्न करीत होते, मासिकात काही नेत्याने छापून येते असे सत्ताधारी बाकांवरून एका नेत्याने सांगताच दुसऱ्या दिवशी राहुल गांधी फोर स्टार्स ऑफ डेस्टिनी हे पुस्तकच घेऊन संसद भवनात आले. सेनादलाला शक्ति व नैतिक सामर्थ्य देण्याचे काम सरकारने करायचे असते. पण या मुद्द्यावर सरकारने आली भूमिका मांडलीच नाही. अनिष्टपथ योजनेला सेनादलाचा विरोध होता ही बाबही या पुस्तकात असल्याची चर्चा आहे. पुस्तकावर संसदेत चर्चा झाली असती तर यापुढे चुकीचे काही चड नये असा संदेश मिळाला असता. सरकारची भूमिका ऐकून जनतेला वास्तव समजले असते. जनरल नरवणे यांच्या पुस्तकातील वादग्रस्त मुद्द्यांवर चर्चा का झाली नाही ? आक्षेपाई असेल तर त्या पुस्तकावर बंदी घालण्याचा निर्णय सरकार का घेत नाही ? फोर स्टार्स ऑफ डेस्टिनीच्या वादळात संवादाचा अभाव जाणवतो.

निष्कलंक चारित्र्याचे, अजातशत्रू व्यक्तिमत्व आर आर पाटील

राजकारणातील अजातशत्रू व्यक्तिमत्व अशी ओळख असलेले निष्कलंक चारित्र्याचे माजी उपमध्यमंत्री रावसाहेब राजाराम पाटील उर्फ आर आर पाटील यांचा आज स्मृतिदिन. आजच्याच दिवशी म्हणजे १६ फेब्रुवारी २०१५ रोजी आर आर पाटील यांचे अल्पशा आजाराने निधन झाले होते. आर आर पाटील यांच्या निधनाने संपूर्ण महाराष्ट्र हळूहळूला होता. आर आर पाटील म्हणजे राजकारणातील आम आदमी. शेतकरी असोत की सर्वसामान्य नागरिक, गरीब असोत की वंचित प्रत्येकाला आर आर पाटील आपले वाटत होते. राजकारणात उपमध्यमंत्री पदासारख्या मोठ्या पदापर्यंत पोहचूनही कायम जमिनीवर राहून जनतेशी नाळ टिकवलेले आर आर पाटील सर्वसामान्यांचे नेते होते म्हणूनच त्यांना सर्वसामान्य नागरिक त्यांना प्रेमाने आबा म्हणत. १६ ऑगस्ट १९५७ रोजी सांगली जिल्ह्यातील तालुकास्थानील अजंभी गावात एक गरीब शेतकरी कुटुंबात आबांचा जन्म झाला. घरची परिस्थिती गरीबीची असल्याने आबांनी कमवा आणि शिका या योजनेतून शिक्षण घेतले. बी ए झाल्यानंतर त्यांनी एलएलएलबी चे ही शिक्षण घेतले. कॉलेज जीवनातच त्यांनी शेतकऱ्यांचे, सर्वसामान्य नागरिकांचे प्रश्न शासन दरबारी मांडायला सुरुवात केली. त्यांच्यातील नेतृत्व गुण बसत दादा पाटलांनी हेरले आणि त्यांना राजकारणात आणले. कोणतीही राजकीय पार्श्वभूमी नसताना समाजासाठी काहीती करण्याची जिद्द, मनाला भिडणारी भाषण शैली आणि स्वच्छ प्रतिष्ठेच्या जोरावर त्यांनी अल्पावधीतच राजकारणात बस्तान बसवले. १९७९ साली पहिल्यांदा जिल्हा परिषद सदस्य म्हणून आबा निवडून आले. १९७९ ते १९९० असे एकवीस वर्ष आबा जिल्हा परिषद सदस्य होते. १९९० साली आबांनी पहिल्यांदा विधानसभेची निवडणूक लढवली आणि प्रचंड मतांनी जिंकली. त्यानंतर २०१४ पर्यंतच्या विधानसभेच्या सर्व निवडणुका आबांनी जिंकल्या. १९९५ साली आबा दुसऱ्यांदा आमदार झाल्यावर राज्यात युती सरकार आले. विरोधी पक्षात असलेल्या आबांनी राजकीय आयुधांचा वापर करून अनेकदा सत्ताधऱ्यांना कोंडीत पकडले. विरोधी पक्षात असूनही आबांनी विधानसभा



गाजवून सोडली. १९९९ साली राष्ट्रवादीची स्थापना झाल्यावर ते राष्ट्रवादीत आले. शरद पवार यांचे अत्यंत विश्वासू साथीदार अशी त्यांची ओळख बनली. त्यांनीही राष्ट्रवादी घराघरात पोहचवण्यासाठी जीवच रान केले. ते काही काळ राष्ट्रवादी काँग्रेसचे राज्याचे अध्यक्ष होते. राज्य मंत्रिमंडळात त्यांना अनेक महत्वाची पदे मिळाली. आर आर पाटील



ग्रामविकास मंत्री असताना त्यांनी संत गाडगे बाबा ग्राम स्वच्छता अभियान यशस्वीपणे राबवून स्वतःची वेगळी ओळख निर्माण केली. पुढे राज्याचे गृहमंत्री आणि उपमध्यमंत्री पदाची जबाबदारीही त्यांनी स्वीकारली. गृहमंत्री असताना त्यांनी राज्यातील डान्स बार बंद करण्याचा ऐतिहासिक निर्णय घेतला. डान्स बार बंद करण्याचा त्यांच्या निर्णयाला कडाडून विरोध झाला पण ते आपल्या निर्णयावर ठाम राहिले. गृहमंत्री असतानाच त्यांनी महात्मा गांधी तंटामुक्ती अभियान राबवले. गृहमंत्री असताना त्यांनी खाजगी सावकारी विरुद्धही दंड थोपटले होते तसेच त्यांनी गुटखा बंदी करण्याचा देखील निर्णय घेतला होता. त्यांच्या याच धडाकेबाज निर्णयांनी त्यांनी



सर्वसामान्यांच्या मनात आदराचे स्थान निर्माण केले होते. गृहमंत्री, उपमध्यमंत्री अशी मोठी पदे भूषवूनही आबांनी तळागाळातील कार्यकर्त्यांशी असलेला

संवाद तुरु दिला नाही. सत्ता येते आणि जाते जोडलेले माणसे टिकवली पाहिजेत हे आबांनी आपल्या कृतीतून दाखवून दिले. उच्च पदावर पोहचूनही आबांनी आपला साधेपणा कायम ठेवला. इतक्या मोठ्या पदावर असतानाही आबांनी आपल्या पात्यांना महागड्या इंग्रजी शाळेत न घालता जिल्हा परिषदेच्या मराठी शाळेत घातले होते. आबांसारखे तळागाळातून आलेले स्वच्छ चारित्र्याचे निष्कलंक, अजातशत्रू व्यक्तिमत्व राजकारणात विरळच. सध्याच्या गद्दूळ राजकीय वातावरणात तर आबांसारख्या निष्कलंक चारित्र्याच्या नेत्याची आवर्जून आठवण येते. राजकारणात त्यांनी जो आदर्श घालून दिला आहे त्याचे अनुकरण आजच्या राजकीय नेत्यांनी केले तरच राजकीय नेत्यांवरील जनतेचा उडालेला विश्वास पुन्हा प्राप्त होईल. आबांना स्मृतिदिनी विनम्र अभिवादन !

बांगलादेशमधील निवडणुकीचा अन्वयार्थ !

बांगलादेशमध्ये नुकत्याच पार पडलेल्या सार्वत्रिक निवडणुकीत तारिक रेहमान यांच्या नेतृत्वाखालील बांगलादेश नॅशनॅलिस्ट पार्टीला मोठा विजय मिळाला आहे. ३०० सदस्य असलेल्या बांगलादेश संसदेत, बांगलादेश नॅशनॅलिस्ट पार्टीला आणि तिच्या मित्रपक्षांना २१२ जागांवर विजय मिळाला आहे. तर जमाते इस्लामी पक्षाच्या नेतृत्वाखालील अकरा पक्षांच्या आघाडीला ७७ जागांवर विजय मिळाला आहे. जुलै २०२४ मध्ये आरक्षणा विरोधात बांगलादेश मधील विद्यार्थ्यांनी जे आंदोलन पुकारले होते,



त्यांनी नंतर नॅशनल सिटिजन्स पार्टी या पक्षाची स्थापना केली होती. तो पक्ष जमाते इस्लामी पक्षाच्या नेतृत्वाखालील आघाडीत सहभागी होता. त्या पक्षाला केवळ ६ जागांवर विजय मिळाला आहे. सध्या भारतात वास्तव्याला असलेल्या बांगलादेशच्या माजी पंतप्रधान शेख हसीना वाजेद यांच्या नेतृत्वाखालील अवामी लीग या पक्षावर निवडणुकीत भाग घेण्यासाठी बंदी घालण्यात आली होती, त्यामुळे बांगलादेश मधील सर्वात मोठा राजकीय पक्ष असलेला अवामी लीग हा पक्ष निवडणुकीत सहभागी होऊ शकला नव्हता.

१९९१ पासून २०२४ पर्यंत बांगलादेश मधील सार्वत्रिक निवडणुकांत बेगम खलेदा झिया आणि बेगम शेख हसीना वाजेद या दोन बेगमांमध्येच आमनेसामने लढत होत होती. मात्र या खेपेच्या निवडणुकीत पहिल्यांदाच या दोन्ही बेगमा निवडणुकीच्या रिंगणात दिसल्या नाहीत. कारण बेगम खलेदा झिया यांचे मर्यादित निधन झाले आणि ऑगस्ट २०२४ पासून बेगम शेख हसीना वाजेद या भारतात वास्तव्य करत आहेत. सार्वत्रिक निवडणुकीत प्रचंड बहुमताने विजयी झालेल्या बांगलादेश नॅशनॅलिस्ट पार्टीचे नेते तारिक रेहमान हे बांगलादेशच्या माजी पंतप्रधान खलेदा झिया यांचे सुपुत्र आहेत. बांगलादेशचे

सहभागी झाले होते. बांगलादेशमधील जनतेचा, बांगलादेश नॅशनॅलिस्ट पार्टीला मोठ्या प्रमाणात पाठिंबा असल्याचे यातून ध्वनित झाले होते. या निवडणुकीत माजी पंतप्रधान शेख हसीना वाजेद यांच्या नेतृत्वाखालील अवामी लीग हा पक्ष सहभागी होऊ शकला नाही, त्याची उणीव जाणवलीच मात्र अवामी लीगचे बालेकिडे राहिलेल्या भागांमध्ये या खेपेस ४० टक्क्यांच्या वर मतदान झाल्याने, अवामी लीगच्या समर्थकांनी मोठ्या प्रमाणात मतदानावर बहिष्कार घातलेला दिसत नाही. बांगलादेश स्वातंत्र्य संग्रामाला विरोध करणाऱ्या जमाते इस्लामी या पक्षाने निवडणुकीत ७७ जागा जिंकून चांगली कामगिरी केली आहे. आत्तापर्यंत निवडणुकांचा इतिहास पाहता, जमाते इस्लामी या पक्षाला १८ च्या वर कधीही जागा मिळाल्या नव्हत्या. माजी पंतप्रधान शेख हसीना वाजेद यांच्या

नेतृत्वाखालील सरकारने तर जमाते इस्लामी पक्षावर बंदी घातली होती. शेख हसीना यांनी बांगलादेशातून पलायन केल्यानंतर तेथे सत्तेवर आलेल्या अंतरिम सरकारने जमाते इस्लामी या पक्षाने निवडणुकीचे निकाल फारशी खळखळ न करता स्विकारले आहेत, ही फार मोठी उपलब्धी आहे.



अभय गोखले

खरचं 'पप्पू'चा 'पप्पा' झाला!

अठराव्या लोकसभेत विरोधी पक्षनेते म्हणून राहुल गांधींनी केंद्र सरकारच्या धोरणांवर, विशेषतः सार्वभौमत्व, आर्थिक निर्णय आणि परराष्ट्र धोरणांवर तीव्र टीका केली. सर्वात महत्वाचे म्हणजे एफएस्टीन फाईलवर आवाज उठवून 'मला काय सांगायचे आहे' हे भारतीयांना लोकसभेच्या माध्यमातून दाखवून दिले. त्या प्रश्नाला उत्तर देणे मोदी शहा यांच्यासह हस्दीप सिंग यांनाही जड गेले.



कोणत्याही प्रश्नाचे उत्तर राहुल गांधी यांच्याकडे तयार होते. कोणतेही आव्हान स्वीकारण्याची तयारी त्यांची झाली होती. लोकसभेतच नव्हे तर लोकसभेच्या बाहेर पत्रकार ज्या ठिकाणी जाय झाले होते, तेथेही दोन केंद्रीय मंत्र्यांना 'एकत्र चर्चा करूया' असे सांगितले होते पण त्या दोन मंत्र्यांनी देखील काढता पाय घेतला. राहुल गांधींचे हे रूप पहिल्यांदाच देशवासीयांनी पाहिले. त्यांनी 'भारत जोडो यात्रा' आणि 'न्याय यात्रे'नंतर आक्रमक भूमिका घेत, वादही भू-राजकीय अस्थिरता आणि जागतिक संकटाविषयी संसदेत महत्वाचे प्रश्न उपस्थित केले. २०२४ च्या निवडणुकीत रायबरेलीतून विजय मिळवल्यानंतर ते लोकसभेत बारावे विरोधी पक्षनेते बनले आहेत. राहुल गांधींनी संसदेत सरकारवर टीकेची झोड उठवली आहे, ज्यामध्ये प्रामुख्याने देश, परराष्ट्र धोरण आणि डाटा सुरक्षितेशी संबंधित महत्वाचे मुद्दे मांडले. त्यांनी 'स्थिरतेचे जग अस्थिरतेकडे' जात असल्याचा इशारा दिला आणि वादल्या भू-राजकीय तणावामुळे भारताच्या सुरक्षेवर होणाऱ्या परिणामांवर प्रकाश टाकला. सरकारला प्रमुख आश्वासनांची आठवण करून

देत उत्तरदायित्वाची मागणी केली, ज्यामुळे संसदेत अनेकदा गदारोळ झाला. २०२४ च्या निवडणुकीत पक्षाची कामगिरी सुधारून ९९ जागा जिंकण्यात आणि दशकांनंतर अधिकृत विरोधी पक्ष दर्जा मिळवून देण्यात त्यांनी मुख्य भूमिका बजावली. त्यांच्या अलीकडील भाषणांमुळे सत्ताधारी बाकांकडून कडक आक्षेप नोंदवले गेले, ज्याने संसदेत तीव्र राजकीय चर्चा घडवून आणली गेली. राहुल गांधी यांच्या बाबतीत अतिशय सकारात्मक वातावरण अचानक तयार झालेले नाही. भारत जोडो यात्रा आणि सरकारवर आक्रमक टीका हे त्यांचे गुण मानले गेले. दुसऱ्या बाजूला राजकीय अपरिपक्वता, सातत्याचा अभाव आणि चुकीची टीका हे अवगुण त्यांच्या राजकीय प्रवासात टीकाकारांकडून नोंदवले जातात. सध्या तर केंद्र सरकारवर थेट आणि जोरदार टीका ते करू लागले आहेत. 'भारत जोडो यात्रे'सारख्या उपक्रमांद्वारे लोकांशी संवाद साधून प्रतिमा सुधारण्याचा प्रयत्न

राहुल गांधींनी सरकारवर कठोर प्रहार केले

आजपर्यंत राहुल गांधी यांनी लोकसभेत जी कामगिरी केली, त्यापेक्षा उत्कृष्ट कामगिरी यंदाच्या अधिवेशनात केली. त्यात त्यांनी फेब्रुवारी २०२६ मध्ये अमेरिकेतील जेफ्री एफस्टीनच्या या संघर्षात गोपनीय कागदपत्र 'एफस्टीन फाइल्स' सार्वजनिक झाल्यानंतर भारताच्या राजकारणात मोठा गदारोळ झाला आहे. या प्रकरणावरून राहुल गांधी यांनी केंद्र सरकारवर गंभीर आरोप केले. अर्थसंकल्पीय अधिवेशनादरम्यान या फायलीचा उल्लेख करून त्यांनी दावा केला की, या फायलींमध्ये काही महत्वाच्या भारतीय व्यक्तींची नावे आहेत. केंद्रीय मंत्री हस्दीप सिंग पुढी आणि उद्योजक अनिल अंबानी यांची नावे या फायलींमध्ये आहेत. त्यांनी असाही प्रश्न उपस्थित केला की, नाव समोर येऊनही त्यांच्यावर कारवाई का होत नाही ? या फायलींमुळे पंतप्रधान नरेंद्र मोदी यांच्यावर 'थेट दबाव' आहे, ज्यामुळे भारताचे ऊर्जा सुरक्षा आणि संरक्षण क्षेत्रातील हितसंबंध धोक्यात आले आहेत. राहुल गांधींच्या आरोपांना 'मूर्खपणा' म्हटले, तर भारताच्या परराष्ट्र मंत्रालयाने पंतप्रधान मोदींच्या संदर्भातील सर्व दावे 'कचरा' म्हणत फेटाळले आहेत. थोडक्यात, राहुल गांधी यांनी या प्रकरणाचा वापर करून मोदी सरकारवर भ्रष्टाचाराचे आणि विदेशी दबावाचे आरोप करून सरकारला जेरीस आणले, ही वस्तुस्थिती नाकारता येणार नाही.

झाला होता. पण निर्णय घेण्यातील संघर्षणा आणि राजकीय रणनीतीतील कसेपण हे दुर्गुण ठरतात, ही वस्तुस्थिती नाकारता येणार नाही. राहुल गांधींनी सातत्याने सक्रीय न राहणे, अनेकदा अचानक सुट्टीवर जाणे, यांमुळे विरोधी पक्षांकडून त्यांची चुकीची प्रतिमा तयार केली जाते आणि त्यामुळे जनमानसातील विश्वासाहर्षित प्रश्नचिन्ह निर्माण होत असतो. पण त्यांची माणूस म्हणून एक चांगली बाजू निर्भया खटल्यादरम्यान पाहिल पडली. निर्भयाच्या कुटुंबाची काळजी करून त्यांना कुठल्याही गोष्टींची कमी पडणार नाही आणि निर्भयाच्या भावाचा पायलटच्या ट्रेनिंग प्रशिक्षणाचा खर्च राहुल गांधी यांनी केला

असं निर्भयाच्या आई आणि वडिलांनीच मागे सांगितले. राजकीय मतभेद असतील लाख, पण राहुल गांधींची ही माणुसकीची बाजू मनाला स्पर्श करून गेली. विशेष म्हणजे लोकसभेत नव्हे तर बाहेरील त्यांची मोदींवर टीका सुरूच असते. नरेंद्र मोदी स्वतःला ओबीसी म्हणवतात, पण ते ओबीसी नाहीत, ते जनरल कोट्यातले होते, गुजरात सरकारने कायदा बदलला त्यानंतर ते ओबीसी झाले. पण महत्वाचा प्रश्न आहे की, नरेंद्र मोदींनी ओबीसी समाजासाठी काय केले ? जीएस्टीच्या माध्यमातून सर्वसामान्य लोकांची लूट सुरू आहे. भाजप सरकार मात्र तुम्हाला म्हणते, आधी रोटी खाओ, प्रभू के गुण गाओ, और भूके मर जावो' असा प्रहार करताना ते यावेळी दिसले.



यश मंजारी

चंद्रपूर महाराष्ट्र

पान ६

जंगलाचे वणव्यापासून संरक्षण करा: टी.एम. मोढळे

मुलचेरा: जंगलांचे वणव्यापासून संरक्षण करण्यासाठी सर्व नागरिकांनी सहकार्य करण्याचे आवाहन वनपरिक्षेत्र अधिकारी टी. एम. मोढळे यांनी केले. मुलचेरा तालुक्यातील जंगलांना वणवा लावण्याच्या प्रमाणात वाढ होत आहे. १३ फेब्रुवारी रोजी कालीमाता मंदिर, गांधीनगर परिसरात वणव्यामुळे नैसर्गिक जैवसाखळी खंडित होऊन

त्याचा परिणाम मानवासह सर्व निसर्गसंपदेवर होत आहे. उप वनसंरक्षण वनविभाग आलापल्ली यांच्या मार्गदर्शनाखाली जंगले वणव्यापासून वाचविणेसाठी परिक्षेत्र अधिकारी मार्कंडा (क.) यांच्या नुत्याखालील वणवा जनजागृती घेऊन 'वणवा थांबवा- वन्यजीव वाचवा', 'सहकार्याची धरून कास आगीपासून वाचवू वनास' असा उपक्रम सुरू

केला आहे. यावेळी कालीनगरचे सरपंच अकुल मंडल, नाजेन सेन, विधान वैद्य, रमेश बानोत, अजय पोटे, विनोद धात्रक, एन. डी. सोनवाने, विवेक धाली, अर्चना मंजन, सुधाकर झाडे उपस्थित होते. मार्कंडा कं वनक्षेत्रांतर्गत विविध नावांनी परिचित असणाऱ्या जंगलांना वणवा लावण्याचे प्रकार वाढत आहेत.

जिल्ह्यातील शिवालयात 'हर...हर... महादेव'चा गजर

मार्कंडादेव मंदिरात महापुलेचा मान आ. डॉ. नरोटे, पुजारी पंकज पांडे यांना: प्रशासनाच्या नियोजनामुळे सोयीचे दर्शन व्यवस्था

महासागर/ प्रतिनिधी गडचिरोली दि. १५ : महाशिवरात्रीच्या पावन पर्वावर विदर्भाची काशी चामोशी तालुक्यातील श्री क्षेत्र मार्कंडादेव येथे सर्वात मोठ्या यात्रोत्सवाला रविवार २६ फेब्रुवारीपासून प्रारंभ झाला. यानिमित्ताने भगवान महादेवाच्या शिवलिंगाची महापूजा आ. डॉ. मिलिंद नरोटे, डॉ. वैशाली नरोटे यांच्या हस्ते पहाटे ४.३० वाजता पार पडली. पहाटेपासून मार्कंडात 'शिव महादेवा'चा गजर सुरू झाला. दर्शनासाठी पहाटेपासून भाविकांची रिथ लागली होती.

दरम्यान पंकज पांडे, शुभांगी पांडे, वैशाली भांडेकर, नगरसे. विका रोशनी वरघटे, कक्ष अधिकारी पुरुषोत्तम निंदेकर, पत्नी योगिता निंदेकर, प्रांची भिवापुरे हे पूजेचे यजमान होते. यावेळी पूजेला पुजारी श्रीकांत पांडे, रामू महाराज गायकवाड, मनोज हेजिप उपस्थित होते. नाना महाराज आमगावकर यांनी मंत्रोच्चाराने महापूजा संपन्न झाली. महापूजेला देवस्थानचे अध्यक्ष गजानन भांडेकर, सचिव मृत्युंजय गायकवाड, सहसचिव

प्रशासनाचे सुयोग्य व्यवस्थापन

विदर्भाची काशी म्हणून ओळख असलेल्या श्री क्षेत्र मार्कंडादेव येथे महाशिवरात्रीच्या पवित्र पर्वावर हजारो भक्तगणांनी महादेवाच्या दर्शनासाठी गर्दी केली होती. जिल्हाधिकारी अविश्यांत पंडा यांच्या निर्देशानुसार जिल्हा प्रशासन व मंदिर समितीच्या वतीने भाविकांसाठी उत्कृष्ट सोयीसुविधा करण्यात आल्या होत्या. स्तनदा माता, अपंग व्यक्ती, गरीबर महिला आणि वृद्ध भक्तांसाठी विशेष सोय केली गेली होती. तसेच भाविकांची गैरसोय होऊ नये म्हणून पाणीपुरवठा, स्वच्छता आणि वैद्यकीय सुविधा उपलब्ध करून देण्यात आल्या. भाविकांच्या सुरक्षेसाठी पोलिस प्रशासनाने चोख बंदोबस्त ठेवला होता. पोलिस, जिल्हा आपत्ती व्यवस्थापन, आरोग्य विभागाचे पथक भाविकांच्या सोयीसाठी तैनात ठेवण्यात आले आहे. यासोबतच महापूजेचे थेट प्रक्षेपण (लाईव्ह दर्शन) उपलब्ध करून दिले आहे. जेणेकरून प्रत्यक्ष मंदिरात हजर न राहू शकणाऱ्या भक्तांना घरबसल्या दर्शन घेता येईल.

रामूजी पाटील तिवाडे, रामप्रसाद महाराज मराठा धर्म शाळेचे अध्यक्ष गंगाधर कोंडुकरवार, उपनगराध्यक्ष लोमेश बुरांडे, नगरसेवक अमोल गण्यरपवार, अमोल आईचवार, संजय वडेष्टीवार, यश गण्यारपवार, पंकज वायलालवार यांच्यासह अन्य भक्तगण उपस्थित होते. दरम्यान माजी आमदार डॉ. देव. राव होळी पत्नी विनारानी होळी यांच्यासह दिलीप चलाख, जयराम चलाख, माजी खा. अशोक नेते, भाजपाचे जिल्हाध्यक्ष रमेश बारसागडे यांनीही मार्कंडेश्वराचे

दर्शन घेत पूजा अर्चा केली. **शिवभक्तांचा उत्साह:** महाशिवरात्री हे मार्कंडादेव मंदिरासाठी विशेष पर्व आहे. मागील तीन दिवसांपासून येथे लाखोच्या संख्येने भाविकांनी गर्दी केली आहे. पहाटेपासून मंदिर परिसरात 'हर हर महादेव' च्या जयघोषाने वातावरण भक्तीमय झाले. दर्शनासाठी हजारो शिवभक्तांनी सहनशीलतेने रांगेत उभे राहून आपल्या श्रद्धेचा भाव व्यक्त केला. महाशिवरात्रीनिमित्ताने प्रशासनाच्या सुयोग्य नियोजनामुळे



भाविकांना कोणतीही गैरसोय न होता दर्शन घेतला आहे. त्यामुळे संपूर्ण परिसर भक्तिभावाने आणि भक्तांच्या उत्साहाने गजबूजून गेला होता.

जिल्हाभरातील शिवमंदिरात भाविकांची मांदियाळी जिल्ह्यातील कुरखेडा तालुक्यातील अरततोडी, आरमा. ेरी तालुक्यातील पळसगाव-अरततोडी, महादेवगड, आष्टी परिसरातील चपराळा, अहेरी तालुक्यातील वांगेपल्ली आरमोरी तालुक्यातील भंडारेश्वर मंदिर वैरागड, तसेच शहरात असलेल्या विविध शिवमंदिरात तसेच इतर मंदिरात यात्रेचे आयोजन करण्यात आले होते. यात भाविकांसह आवालववृद्धांनी उत्स्फूर्तपणे हजेरी लावित महाद.

डोंगरमेंढ्याच्या शिवटेकडीवर 'बम.. बम.. भोलेचा गजर

देसाईगंज: देसाईगंज तालुक्यातील डोंगरमेंढा शिवटेकडीवर दरवर्षी प्रमाणे यावर्षी देखील परशुरामकर कुटुंबीयांच्या नेतृत्वात १५ फेब्रुवारीपासून सुरू झालेल्या महाशिवरात्रीनिमित्त भव्य यात्रेचे आयोजन करण्यात आले आहे. दरम्यान येथील शिवटेकडीवर 'हर..हर.. दर्शनासाठी भक्तांची चांगलीच गर्दी उसळली आहे. दोन दिवस चालणाऱ्या



यात्रेनिमित्त महाशिवरात्री यात्रेला सुरुवात करण्यात आल्यापासून येणाऱ्या भाविक भक्तांची गैरसोय

होऊ नये करिता शंकरपुर ग्रामपंचायत व स्थानिक नागरिकांच्या सहकार्याने आवश्यक सुविधा उपलब्ध करून दिल्या जात आहेत. यात्रेच्या दुसऱ्या दिवशी गोपाल काल्याचे आयोजन करण्याची परंपरा यावर्षी देखील कायम ठेवण्यात आली आहे. आयोजित महाप्रसादाचा जवळपास १० ते १२ हजार भाविक भक्त लाभ घेत असून दरम्यान कुटलिही अनुचित घटना घडू नये करिता चोख पोलीस बंदोबस्त ठेवण्यात आला आहे.

हर्षवर्धन सपकाळ यांच्या वक्तव्याचा भाजाकडून निषेध



महासागर/ प्रतिनिधी गडचिरोली दि. १५ : कोंग्रेस प्रदेशाध्यक्ष हर्षवर्धन सपकाळ यांच्या कथित वादग्रस्त वक्तव्याच्या निषेधार्थ रविवार १५ फेब्रुवारी रोजी इंदिरा गांधी चौकात भारतीय जनता पार्टी शहर व जिल्हा गडचिरोलीच्या वतीने निषेध आंदोलन करण्यात आले. या आंदोलनाचे नेतृत्व माजी खा. डॉ. अशोक नेते, जिल्हाध्यक्ष रमेश बारसागडे यांनी केले. हिंदवी स्वराज्याचे संस्थापक छत्रपती शिवाजी महाराज यांची तुलना टिपू सुलतान यांच्यासोबत करण्यात आल्याने राज्यातील जनतेच्या भावना दुखावल्या आहेत.

छत्रपती शिवाजी महाराज हे संपूर्ण महाराष्ट्राचे आराध्य दैवत असून त्यांच्या महान कार्याची तुलना कोणाशीही करणे हा त्यांचा अवमान असल्याची तीव्र भावना यावेळी व्यक्त करण्यात आली. यावेळी जिल्हाध्यक्ष प्रा. रमेश बारसागडे म्हणाले की, छत्रपती शिवाजी महाराजांनी हिंदवी स्वराज्याची स्थापना करून सर्व धर्मांना समान न्याय दिला आणि स्वाभिमानाची प्रेरणा दिली. त्यांच्या कार्याचे महत्त्व कमी करण्याचा किंवा इतिहासाचे विकृतीकरण करण्याचा कोणताही प्रयत्न भाजपा सहन करणार नाही. भविष्यात अशा

प्रकारची विधाने टाळवीत, अन्यथा तीव्र आंदोलन छेडले जाईल, असा इशाराही त्यांनी दिला. छत्रपती शिवा. जी महाराज हे महाराष्ट्राच्या अस्मितेचे प्रतीक आहेत. त्यांच्या सन्मानाचे रक्षण करणे ही प्रत्येकाची जबाबदारी आहे. संबंधित वक्तव्याबाबत कोंग्रेसने जनतेची माफी मागवी, अशी मागणी त्यांनी केली. या आंदोलनात नगराध्यक्ष अॅड. प्रणिता निंबोरकर, उपनगराध्यक्ष निखिल चरडे, समन्वयक प्रमोद पिंपरे, जिल्हा महामंत्री गोविंद सारडा, शहराध्यक्ष अनिल कुनुधाडकर, सभापती मुक्तेश्वर काटवे, हर्षल गेडाम, महिला मोर्चा जिल्हाध्यक्षा योगिता पिंपरे, नगरसेवक सागर निंबोरकर, शेखर आखाडे, नगरसे. विका वर्धा शेडमाके, साक्षी बोलुवार, जिल्हा उपाध्यक्ष अरुण हरडे, युवा नेते घनश्याम वाढई, दिनेश नवघडे, दत्त माकोडे, निखिल सुंदरकर आदी उपस्थित होते.

चितळाचे मांस व चामडे जप्त: चौघांना अटक

भाडभिडी उपवन क्षेत्राची कारवाई



महासागर/ ता. प्रतिनिधी चामोशी दि. १५ : येथील वन परिक्षेत्र अंतर्गत भडभीडी उप वन क्षेत्रातील रेखेगाव जंगल परिसरात धाड टाकत वन्यप्राणी चितळाचे मांस व चामडे जप्त करून चार जणांवर कारवाई केल्याची घटना १२ फेब्रुवारी रोजी घडली. गुप्त माहितीच्या आधारे येथील वन परिक्षेत्र अंतर्गत भडभीडी उपवन क्षेत्रातील रेखेगाव जंगल परिसरात धाड टाकत

कोवासे, संतोष हेडा रा. रेखेगाव या चार जणांना वन्य जीव अधि. नियम १९७२ नुसार गुन्हा दाखल करून अटक करण्यात आली. सदर कारवाई चामोशी वनपरिक्षेत्राधिकारी आर. बी. इनवते यांच्या मार्गदर्शनात भडभीडी क्षेत्रसायक व्ही. एस. चांदेकर, वनरक्षक आर. बी. राजूत, धानोरकर, कुलेटी, दांडेकरवार, शामराव आडे, संतोष यांच्यासह शामराव कांदे व संतोष इनाम या पंचसमक्ष कारवाई केली.

शाळा आत्मविश्वास निर्माण करणारे केंद्र: पत्रे

महासागर/ प्रतिनिधी गडचिरोली दि. १५ : शाळेतून जीवनाला आकार देणारे शिक्षण दिले जाते. शाळेतील पुस्तकीज्ञानासोबत इतर उपक्रमात. न विद्यार्थ्यांच्या अंगी असलेल्या उपजत शिस्तीचा विकास घडत असतो. यातून मिळणार ज्ञान विद्यार्थ्यांच्या जीवनात उपचयोगी पडत असतात. त्यामुळे शाळा आत्मविश्वास, शिस्त, संस्कार

करणारे एक केंद्र असल्याचे प्रतिपादन मुख्याध्यापक प्रकाश पत्रे यांनी केले. चामोशी तालुक्यातील मुरखळा माल येथील लोकमान्य माध्यमिक विद्यालयात शुक्रवारी आयोजित दहावीच्या विद्यार्थ्यांना निरोप समारंभ कार्यक्रमप्रसंगी मार्गदर्शन म्हणून ते बोलत होते. यावेळी शिक्षक शेट्टे, रवींद्र इंगुलवार, रविचंद्र मिसटकर, मोहनदास

चहारे, प्रकाश घोगरे, कुणकुमार दुसे, जयप्रकाश बुरांडे, कुमोद बुरे उपस्थित होते. पत्रे पुढे म्हणाले, दहावी परीक्षा आपल्या शालेय जीवनाचा केंद्रबिंदू आहे. त्यासाठी या परीक्षेत उत्तम गुण कसे प्राप्त करून घेता येईल, यासाठी आपल्याकडे असलेल्या वेळेचा सदुपयोग करावा, असे आवाहन केले. कार्यक्रमाची सुरुवात

क्रांतिज्योती सावित्रीबाई फुले व विद्येची देवता माता सरस्वती यांच्या प्रतिमेला पुष्पहार अर्पण करून करण्यात आली. यानंतर दहावीतील विद्यार्थ्यांनी आपले मनोतट व्यस्त करीत आपल्यावर झालेल्या संस्काराचा उलगडा करून दिला. दहावीतील विद्यार्थ्यांनी शाळेला भेट वस्तू दिली. संचालन कनिका रामटेके, आभार दुलिया मेश्राम यांनी मानले.

लोकाभिमुख आरोग्य धोरणासाठी शासन कटिबद्ध

महासागर/ प्रतिनिधी गडचिरोली दि. १५ : डॉ. बंग दाम्पत्यांनी सुचविलेल्या उपाययोजनांचा गांधीभौयाने विचार करून राज्यातील आरोग्य सेवा अधिक परिणामकारक, लोकाभिमुख व सर्वसमावेशक करण्यासाठी शासन कटिबद्ध असल्याचे ना. आबिटर यांनी स्पष्ट केले. यावेळी आरोग्यमंत्र्यांनी शोधग्राममधील विविध आरोग्य सुविधा, प्रशिक्षण पद्धती आणि समुदाय सहभागाच्या उपक्रमांची पाहणी केली. तसेच डॉ. अभय बंग व डॉ. राणी बंग यांच्या कार्याचे कौतुक केले. राज्याचे सार्वजनिक आरोग्य मंत्री प्रकाश आबिटर यांनी



गडचिरोली येथील 'सोसायटी फॉर एण्युकेशन, अॅक्शन अॅड रिसर्च इन कम्युनिटी हेल्थ' (शोधग्राम) येथे सदिका भेट देऊन समाजस. वक डॉ. अभय बंग आणि डॉ. राणी बंग यांच्याशी राज्यातील आरोग्य व्यवस्थेतील सुधारणांबाबत सविस्तर चर्चा केली. या भेटीदरम्यान ग्रामीण व

आदिवासी भागातील आरोग्य आढावांवर उपाययोजना, शासकीय योजनांची परिणामकारक अंमलबजावणी आणि गडचिरोली मॉडेल राज्यभर राबविण्याच्या दृष्टीने विविध मुद्द्यांवर सकारात्मक संवाद झाला. यावेळी डॉ. अभय बंग यांनी गडचिरोली जिल्ह्यात हिवताप कमी

उपचार, समुदाय सहभाग आणि स्थानिक आरोग्य कार्यकर्त्यांच्या मदतीने हिवतापाचे प्रमाण लक्षणीयरीत्या घटविण्यात आले असल्याचे त्यांनी सांगितले. हिवत. 1P शुन्यावर आणण्यासाठी 'टास्क फोर्स' पद्धतीचा राज्यभर अवलंब करण्याबाबत सकारात्मक चर्चा

बालमृत्यू दर कमी करण्यासाठी गृहआधारित नवजात संगोपन राज्यातील, विशेषतः आदिवासी भागातील बालमृत्यू कमी करण्यासाठी 'गृहआधारित नवजात अभंग संगोपन' या पद्धतीची प्रभावी अंमलबजावणी करण्यावर भर देण्यात आला. नवजात शिशूंची घरच्या घरी तपासणी, माता-जागरूकता आणि तातडीची वैद्यकीय मदत यामुळे बालमृत्यू दरात घट साध्य झाल्याचा अनुभव डॉ. बंग यांनी मांडला. या मोडेलचा अधिक व्यापक विस्तार करण्यासंदर्भात आरोग्यमंत्र्यांनी सकारात्मक प्रतिसाद दिला. झाली. तत्पुर्वी धानोरा तालुक्यातील पवनी येथे आरोग्य मंत्री यांच्या हस्ते महिलांसाठी स्वतंत्र विश्रांती कक्षाचे उद्घाटन करण्यात आले. तद्नंतर त्यांनी आरमोरी येथील उपजिल्हा रुग्णालयात भेट देवून

महिलांच्या सक्षमीकरणाकरिता कायद्याचे ज्ञान आवश्यक : अॅड. गुरू



महासागर/ विशेष प्रतिनिधी देसाईगंज दि. १५ : अलिकडे फसवणूकीचे प्रमाण प्रचंड प्रमाणात वाढले असून कायदेविषयक ज्ञान अभावी प्रामुख्याने महिलांची जास्त फसवणूक होण्याची शक्यता असते. वडिलोपार्जित संपत्तीत वाटा असो किंवा सामाजिक क्षेत्रात को, कायदेविषयक ज्ञान अभावी कुटलिही महिला सक्षमपणे समोर येऊ शकत नाही. त्यामुळे महिलांना सक्षम होण्यासाठी कायदेविषयक ज्ञान आवश्यक असल्याचे प्रतिपादन देसाईगंज न्यायालयाचे ज्येष्ठ अधिवक्ता अॅड.संजय गुरू यांनी केले.

अतिथी म्हणून कोढाळाच्या सरपंच अपर्णा राजत, अॅड. ज्युईली मेश्राम, आबिदा शेख, अश्विनी टेंगरे, ओमप्रकाश टेंगरे, ग्रामपंचायत सदस्य प्रमोद झिलपे आदी मान्यवर उपस्थित होते. अॅड.ज्युईली मेश्राम म्हणाल्या की, महिलांना मालमत्तेविषयक अधिकार व हिंदू वारस कायद्याची माहिती असणे काळाची गरज आहे. आपले अधिकार व हक्क या बाबत ज्ञान नसल्याने अलिकडे आपल्या अधिकारांपासून वंचित राहण्याची जाट शक्यता वाढवली आहे. दैनंदिन जीवनात व सामाजिक जीवन जगतांनाही आपल्या हक्काची लढाई लढण्यासाठी कायद्याचे ज्ञान आवश्यक असून शासनाच्या योजनांची माहिती घेत राहणे आवश्यक आहे. करीता महिलांना आपली जबाबदारी ओळखून सक्षमीकरणाकडे वळण्याची गरज असल्याचे त्यांनी सांगितले.

कार्यक्रमाचे संचालन व प्रास्ताविक तेजोमय लोकसंचालित सामन केंद्राच्या संचालिका कुंदा माहीडवार यांनी तर आभार प्रत्यक्ष झिलपे यांनी मानले.

मृतदेहाजवळ कुत्रा बसून राहिला!



हिमाचल प्रदेशातील बर्फाच्छादित पर्वतातून एक हृदय हेलावून टाकणारी घटना समोर आली आहे. चार दिवस प्रचंड थंडी, बर्फवृष्टी आणि जंगली प्राण्यांचा धोका असूनही एक पाळीव कुत्रा आपल्या मालकाच्या मृतदेह-हाजवळून हलला नाही. या काळात त्याने ना काही खाछे ना पाणी प्यायला ना आसरा शोधला. ‘रेस्क्यू टीम’ घटनास्थळी पोहोचल्यावर हा प्रसंग पाहून अनेकांचे डोळे पाणावले. घटना

त्या दिवशी परिसरात सुमारे पाच फूट बर्फ साचला होता. संध्याकाळपर्यंत दोघांनी घरी फोन करून आपण सुरक्षित असल्याचे सांगितले होते; मात्र त्यानंतर संपर्क तुटला. पुढील चार दिवस ते बेपत्ता होते. अखेर ‘रेस्क्यू टीम’ घटनास्थळी पोहोचली.

डोंगर उतारावर एका झाडाजवळ पीयूषचा मृतदेह आढळून आला. त्याच्या जवळच त्याचा कुत्रा बसलेला होता अत्यंत अशक्त अवस्थेत, गळ्याला किरकोळ खजम झालेली; पण तरीही मालकाला सोडायला तयार नव्हता. ‘रेस्क्यू टीम’च्या सुरक्षिततेसाठी कुत्र्याला सौम्य भूल देऊन मृतदेह बाहेर काढण्यात आला. काही अंतरावर एका नाल्यात विकसित राणाचा मृतदेहही सापडला. कुत्र्याला आणि पीयूषचा मृतदेह हेलिकॉप्टरद्वारे भरमौर हेलिपॅडवर आणण्यात आला आणि नंतर कुथिला कुटुंबियांच्या ताब्यात देण्यात आले. या कठीण शोधमोहिमेत स्थानिक प्रशासन, पोलिस, वायुदल, पर्वतारोहक पथके आणि ग्रामस्थांनी महत्वाची भूमिका बजावली.

रेल्वेला शिकवला धडा



भारतात ट्रेनच्या विलंबामुळे सर्वांनाच त्रास होतो; पण या विलंबाला कंटाळून एका विद्यार्थिनीने रेल्वेला धडा शिकवण्याचा निर्णय घेतला. तिने न्यायालयात खटला दाखल केला आणि मोठ्या दंडाची मागणी केली. शेवटी तिचा विजय झाला.

ही घटना उत्तर प्रदेशातील बस्ती जिल्ह्यात घडली. तिथे एका विद्यार्थिनीची ट्रेनच्या विलंबामुळे ‘नीट’ची परीक्षा चुकली. तिचे संपूर्ण वर्ष वाया गेले. पीडित विद्यार्थिनीने तिच्या वकिलामार्फत रेल्वेला धडा शिकवण्यासाठी दंडाची मागणी केली. वर्षभर चाललेल्या खटल्यानंतर, ग्राहक मंचाने विद्यार्थिनीचे आरोप खरे असल्याचे आढळले आणि रेल्वेला मोठा दंड ठोठावला. कोतवाली पोलिस ठाणे परिसरातील पिकोरा बक्ष परिसरातील रहिवासी समुदाही ही ‘नीट’ परीक्षेची तयारी करत होती. तिचे परीक्षा केंद्र लखनऊमधील जयनारायण पीजी कॉलेजला देण्यात आले होते. परीक्षा देण्यासाठी, विद्यार्थिनीने बस्तीहून इंटरसिटी सुपरफास्ट ट्रेनचे तिकीट बुक केले. ट्रेन सकाळी ११ वाजता लखनऊला पोहोचणार होती; परंतु विलंबामुळे ट्रेन नियोजित वेळेपेक्षा अडीच तास उशिरा पोहोचली. विद्यार्थिनी दुपारी १२:३० वाजता परीक्षा केंद्रावर पोहोचणार होती. त्यामुळे तिची परीक्षा चुकली.

यामुळे अस्वस्थ झालेल्या विद्यार्थिनीने ग्राहक आयोगाकडे प्रकरण नेले आणि रेल्वेला त्याचे परिणाम भोगावे लागले. जिल्हा ग्राहक आयोगाचे अध्यक्ष, न्यायाधीश अमरजीत वर्मा आणि सदस्य अजय प्रकाश सिंह यांनी रेल्वेला दंड ठोठावला आणि विद्यार्थिनीला नऊ लाख दहा हजार रुपये भरपाई देण्याचे आदेश दिले. न्यायालयाने असेही म्हटले आहे, की रेल्वेने भरपाई देण्यास उशीर केला तर त्यांना १२ टक्के रक्कम व्याज म्हणून द्यावी लागेल. समुदायेचे वकील प्रभाकर मिश्रा यांनी स्पष्ट केले, की ती ७ मे २०१८ रोजी नीट परीक्षा देण्यासाठी लखनऊला

गेली होती. तथापि, ट्रेनच्या उशिरामुळे समुदाहीला परीक्षेपासून वंचित राहावे लागले आणि तिचे संपूर्ण वर्ष वाया गेले. त्यांनी जिल्हा ग्राहक आयोगाकडे खटला दाखल केला. रेल्वे मंत्रालय, रेल्वे महाव्यवस्थापक आणि स्टेशन अधीक्षकांना नोटीस पाठवण्यात आल्या; परंतु कोणताही प्रतिसाद न मिळाल्याने, ११ सप्टेंबर २०१८ रोजी न्यायालयात खटला दाखल करण्यात आला.

हा खटला सात वर्षांहून अधिक काळ चालला. आयोगाने दोन्ही पक्षांचे म्हणणे ऐकले आणि रेल्वेने ट्रेनच्या विलंबाची कबुली दिली, परंतु विलंबाचे कारण स्पष्ट केले नाही. न्यायालयाने दंड ठोठावला आणि रेल्वेला ४५ दिवसांच्या आत नऊ लाख दहा हजार रुपये भरण्याचे निर्देश दिले.

हिमालयापेक्षाही जुनी नदी!



भारताची संस्कृती आणि इतिहासात डोकावले असता अनेकदा काही भारावणारे संदर्भ डोळ्यांसमोर येतात आणि थक्क करून जातात. असेच संदर्भ देशातील नद्यांबाबतही आढळतात. नद्यांच्या उगमाच्या कथा अनेकदा विचार करायला भाग पाडतात, तर काही प्रसंग आख्यायिकांच्या रंजकतेच्या बळावर खिलवून ठेवतात.

ही आहे, भारतातील सर्वात प्राचीन नर्मदा नदी. माघ महिन्यातील शुक्ल पक्षाच्या सप्तमीला या नदीचा उगम झाल्याचं म्हटलं जात असून, यंदा हा दिवस २५ जानेवारी रोजी आल्याने या नदीच्या जयंतीचा उत्सव साजरा झाला. मध्य प्रदेशातील अमकटक या ठिकाणी उगम पावणारी ही नदी मूळ उगमापासून १३ हजार किलोमीटर दूरपर्यंत वाहत जात तिचा प्रवाह पुढे खंबातच्या खाडीद्वारे सागराशी एकरूप होतो. हिंदूसाठी नर्मदा ७ पवित्र नद्यांपैकी एक असून, ही भारतातील प्राचीन नदी आहे. इतकंच नव्हे, तर असंही म्हटलं जातं, की नर्मदा ही गंगा नदीपेक्षा ५ पटींनी जुनी आहे.

पुराणांपासून अगदी विज्ञानांही नर्मदा नदीच्या आयुष्य नावर शिकामोर्तब केलं आहे. या नदीच्या उगमाबाबत एक आख्यायिका सांगितली जाते. या नदीचा उगम भगवान शंकराच्या घामातून झाल्याचं म्हटलं जातं. आणखी एका कथेनुसार भगवान शंकरांनं नर्मदा नदीतील प्रत्येक खडकाला शंकराच्या रूपात पुजण्याचं वरदान दिल्यानं या नदीतील प्रत्येक दगड हा शिवलिंगाप्रमाणं पूजनीय ठरतो अशी धारणा आहे. धर्म-शास्त्रांनुसार या नदी ही २५ कोटी वर्षे जुनी असून, हिमालय पर्वत आणि गंगा नदी ३ ते ५ कोटी वर्षांपूर्वीची असल्याचं म्हटलं जातं.

नर्मदा नदीला २५ कोटी वर्षे झाल्याचं सांगण्यामागे आणखी एक तर्क असून, त्यामागचं कारण सांगण्यात येतं, की नर्मदा नदीच्या पाण्यावर मगरीचं राज्य आहे. याच मगरीचं अस्तित्व पृथ्वीवर २५ कोटी वर्षांपासून आहे. गोड्या पाण्यातील या मगरी जगातील इतर मगरीपेक्षा वेगळ्या असल्याचंही सांगण्यात येतं. काही वैज्ञानिक संदर्भांचा आधार घ्यायचा झाल्यास, नर्मदा नदीच्या खोऱ्याला जगातील काही प्राचीन नदी खोऱ्यांच्या श्रेणीत गणलं जातं. नर्मदा नदीमध्ये डायनासोर्सची अंडीसुद्धा सापडली असून, त्याशिवाय अनेक जीवांचे अवशेष आणि सापळे इथं सापडल्यानं ही नदी कोट्यवधी वर्षांपासून अस्तित्वात असल्याचं सांगण्यात येतं. या नदीचं आणखी एक महत्त्वं म्हणजे देशातील बहुतांश मुख्य नद्या पश्चिमेपासून पूर्वेला बंगालच्या उपसागराच्या दिशेनं वाहतात; मात्र नर्मदेचा प्रवाह उलट असून, ती पूर्वेपासून पश्चिमेपर्यंत वाहते.

दोन महिने दिवसच!



दिवसानंतर रात्र येते आणि सूर्य मावळला की अंधार पसरतो; मात्र जगात एक असा देश आहे जिथे तब्बल दोन महिने सूर्य मावळतच नाही. ना पूर्ण रात्र होते, ना घनदाट अंधार. मध्यरात्रीही आकाशात सूर्य दिसत राहतो आणि आजूबाजूला मंद उजेड पसरलेला असतो. ‘सोशल मीडिया’वर सध्या या अनोख्या देशाची मोठी चर्चा सुरू असून लोक याला निसर्गाचा अद्भुत चमत्कार म्हणत आहेत.

हा अनोखा देश म्हणजे नॉर्वे. नॉर्वेला जगभरात ‘मिडनाइट सन’ म्हणजेच अर्ध्या रात्रीच्या सूर्यासाठी ओळखले जाते. दरवर्षी काही महिन्यांसाठी नॉर्वेमध्ये जणू वेळच थांबल्यासारखा भासतो. येथे संध्याकाळ होते; पण पूर्ण अंधार कधीच होत नाही. नॉर्वे आर्क्टिक सर्कलच्या अत्यंत जवळ असणं-तरा देश आहे. त्याची भौगोलिक रचना आणि पृथ्वीवरील स्थान यामुळेच तिथे ही अद्भुत नैसर्गिक घटना घडते. दरवर्षी मे ते जुलै या कालावधीत सुमारे ७६ दिवसांपर्यंत नॉर्वेमध्ये सूर्य अस्ताला जात नाही.

सूर्य क्षितिजाजवळ फिरत राहतो; मात्र पूर्णपणे खाली मावळत नाही. त्यामुळे मध्यरात्रीही आकाशात उजेड कायम राहतो.

या काळात पृथ्वीचे फिरणे अंधाराला नॉर्वे जवळील काही भागांपर्यंत घेऊन येते; मात्र नॉर्वे देशाला संपूर्णपणे अंधारात लपेटू शकत नाही. अंधार जणू या देशाला स्पर्श करून पुढे निघून जातो.

दरम्यान, येथे फक्त हलकीशी संध्याकाळ अनुभवायला मिळते पण पूर्ण रात्र कधीच होत नाही. सोशल मीडियावर नॉर्वेच्या मिडनाइट सनचे फोटो आणि व्हिडीओ मोठ्या प्रमाणात व्हायरल होत असतात. हे दृश्य पाहून लोक आश्चर्यचकित होतात.

एकमेव करमुक्त राज्य!

भारतात व्यवसाय करणारे टॅक्स सिस्टीममुळे वेतागले आहेत. फक्त व्यावसायिकच नाही, तर भारतात गरीब श्रीमंत प्रत्येकालाच कर भरावा लागतो. भारतात कर भरणे भरणे प्रत्येकाला कायद्याने बंधनकारक आहे; मात्र देशातीलच एक राज्य पूर्णपणे टॅक्स फ्री आहे. इथे करोडो रुपये कमावले, तरी देखील एक रुपयाचाही कर भरावा लागत नाही.

सिक्कीम हे भारतातील एकमेव ‘टॅक्स फ्री’ राज्य आहे. सिक्कीम भारतीय प्रजासत्ताकात विशेष दर्जा प्राप्त जाला आहे. यामुळे येथील नागरिकांना करानातून १०० टक्के सूट मिळते. इथे लोक कितीही कमावत असले, तरी त्यांना प्रासिकर भरावा लागत नाही. भारतीय संविधानाच्या कलम ३७१(एफ) आणि प्रासिकर कायदा १९६१ च्या कलम १०(२६एएए) अंतर्गत सिक्कीम राज्यात ही सुविधा लागू करण्यात आली आहे. १९७५ मध्ये सिक्कीमला हा करमुक्त विशेष दर्जा मिळाला. त्या वेळी सिक्कीम हे राज्य भारतीय संघराज्यात सामील झाले नव्हते. सिक्कीमची आर्थिक स्थिती मजबूत करणे आणि तेथील नागरिकांना आर्थिक स्वातंत्र्य प्रदान करणे हा या विशेष अधिकाऱ्याचा उद्देश होता. सिक्कीममधील नागरिकांना मिळणारी ही कर सवलत फक्त प्रासिकरातून तसेच वैयक्तिक उत्पन्नापुरती मर्यादित नाही, तर ही रोख्यांवर मिळणं-परे व्याज आणि लाभांशावरही लागू होते. सिक्कीम करमुक्त ठेवण्याचा निर्णय राज्याच्या आर्थिक विकासासाठी उपयुक्त ठरला आहे. येथील लोकांचा मुख्य व्यवसाय शेती आहे, तर पर्यटन हादेखील राज्यातील प्रमुख व्यवसाय आहे. सर्व व्यवहार करमुक्त होत असल्याने नागिकांना कमाईची मोठी संधी मिळते. त्यामुळे त्यांची बचत होऊन त्यांना अधिक गुंतवणूक करता येते. या धोरणामुळे राज्याची आर्थिक स्थिती मजबूत झाली आहे. सिक्कीमचे हे करमुक्त मॉडेल देशभरात चर्चेचा विषय बनले आहे. इतर राज्यांनीही अशी धोरणे स्वीकारल्यास भारताची एकूण आर्थिक स्थिती सुधारण्यास मदत होऊ शकते.

रणकपूरचं अनोखं जैन मंदिर

भारतात हजारो मंदिरे आहेत. त्यांच्याशी संबंधित अनेक पौराणिक कथा तसंच त्यांची अनेक वैशिष्ट्यंही आहेत. स्थापत्यकला, नक्षीकाम, रचनेमुळे लोकप्रिय ठरलेली मंदिरे पाहण्यासाठी देशी-विदेशी पर्यटकांची गर्दी होत असते. असंच एक संगमरवरी मंदिर राजस्थानातल्या उदयपूरमध्ये वसलंय. जैन धर्मीयांचं श्रद्धास्थान असणारं हे मंदिर १५०० खांबांवर उभं असून उदयपूरपासून १०० किलोमीटरवर असणाऱ्या रणकपूरचं हे एक खास वैशिष्ट्य मानलं जातं. जैनांच्या पाच प्रमुख स्थानांमध्ये याचा समावेश असून इथलं सौंदर्य नजरेत भरण्यासारखं आहे. मंदिराच्या खांबांवर सुंदर नक्षीकाम करण्यात आलं आहे. संगमरवरातून साकारलेल्या या मंदिराच्या दारांच्या रचनेत कलात्मकता ठासून भरली आहे. गाभाऱ्यात तीर्थंकर आदिनाथांच्या संगमरवरात घडवलेल्या चार भव्य मूर्ती आहेत. पंधराव्या शतकात राणा कुंभाच्या राजवटीदरम्यान मंदिर बांधण्यात आलं. मंदिरात बरीच तळघरं आहेत. संकटकाळी मूर्ती लपवता याव्या या हेतूने इथल्या तळघरात त्या लपवण्याची सोय केलेली दिसते. असं हे मंदिर आश्चर्यच म्हटलं पाहिजे.

मेटिंगशिवाय गर्भधारणा

गर्भधारणेसाठी शुक्राणू आणि स्त्रीबीज या दोहोंची गरज असते. मादी मेटिंगशिवाय गर्भार राहू शकत नाही. आयव्हीएफ तंत्रज्ञानातही शुक्राणू आणि स्त्रीबीजाचं कृत्रिम पद्धतीने मीलन घडवून आणलं जातं. पण एका विशिष्ट प्रजातीच्या सापाची मादी मेटिंगशिवाय गरोदर राहू शकते. शास्त्रज्ञांनी उत्तर अमेरिकेतल्या पीट वायपर आणि कनेक्टिकटमध्ये आढळणाऱ्या कॉपरहेड सापांचा बारकाईने अभ्यास करून काही निष्कर्ष काढले आहेत. यानिमित्ताने ‘बोआ कॉन्स्ट्रक्टर’ प्रजातीच्या सापाच्या मादीतली अलैंगिक प्रजननाची क्षमता जगापुढे आली आहे. नॉर्थ कॅरोलिना स्टेट विद्यापीठातल्या शास्त्रज्ञांनी याबाबत संशोधन केलं. या सापाच्या बऱ्याच मादी पिलांच्या जन्मात नर सापाचं कोणतंही योगदान नसल्याची बाब त्यांनी हेरली. अलैंगिक प्रजननाला शास्त्रीय भाषेत ‘फॅकल्टेटिव्ह पार्थेनोजेनेसिस’ असं म्हणतात. या तंत्रज्ञानात मादीच्या गर्भाशयात शुक्राणूशिवाय अंडी किंवा गर्भ

राहतो. सापांच्या या प्रजातीत आढळणारा हा गुणधर्म निसर्गाचा चमत्कारच म्हटला पाहिजे. ही अत्यंत दुर्मिळ बाब असल्याचं शास्त्रज्ञ सांगतात. नर सापांमध्ये दोन झेड क्रोमोसोम्स असतात तर मादी सर्पात एक झेड आणि एक डब्ल्यू झेड क्रोमोसोम आढळतो. असं असताना अलैंगिक प्रजननाद्वारे जन्मलेल्या मादी सापांमध्ये डब्ल्यू डब्ल्यू क्रोमोसोम आढळले आहेत. या पद्धतीने जन्मलेला मादी सापांचा रंग आईसारखा असतो. त्यांचे लैंगिक क्रोमोसोमही नैसर्गिक प्रजननाद्वारे जन्मलेल्या सापांपेक्षा भिन्न असतात. ‘बोआ कॉन्स्ट्रक्टर’ ही प्रजाती मध्य आणि दक्षिण अमेरिकेत आढळते. इतर सापांच्या तुलनेत त्यांची पचनशक्ती बरीच जास्त असते. या सर्पांची मादी एका वेळी ६० पिलांना जन्म देऊ शकते.

वर्ण उजळवणारी आग



सुंदर दिसण्यासाठी वेगवेगळे फेडे अनुसरले जातात. या तंत्रज्ञानाच्या युगात सौंदर्य जपण्यासाठी वेगवेगळी तंत्रे अवलंबली जातात. शस्त्रक्रिया करून बसकं नाक सरळ केलं जातं. चेहऱ्यावर पडू पाहणाऱ्या सुरकुत्या धोपण्यासाठी नानाविध थेरपींचा अवलंब होतो. आधुनिक तंत्र आणि उपचारांमुळे सावळ्या मुलीही गोऱ्या दिसू लागतात. थोडक्यात काय, आता सौंदर्यक्षेत्रात अशक्य असं काहीही राहिलेलं नाही. फॅशनच्या जगात कधी कुठला ट्रेंड येईल सांगता येत नाही. व्हिएतनाममध्ये ‘फायर ट्रिटमेंट’ किंवा ‘फायर थेरपी’द्वारे सौंदर्य खुलवण्याचा भ्रमाट प्रयोग सुरू आहे. आपण आगीपासून चार हात लांबच राहतो. पण हीच आग वर्ण उजळवू शकते यावर आपल्याला विश्वास ठेवावा लागेल. सध्या व्हिएतनाममधल्या पुरुष आणि महिलांना सुंदर दिसण्याच्या महत्वाकांक्षेने झपाटलं आहे. इथली सलूनस आणि स्पा फायर थेरपीद्वारे त्यांना सुंदर बनवण्यास सज्ज आहेत. या उपचारात अंगावर टॉवेल टाकून त्याला आग लावण्यात येते. ३० सेकंद ते एक मिनिटापर्यंत हा प्रकार सुरू राहतो. या प्रकारामुळे सौंदर्यवृद्धी होतेच शिवाय निद्रानाश, डोकेदुखी, अंगदुखी यासारख्या समस्याही दूर होत असल्याचा दावा आहे.

या थेरपीदरम्यान योग्य ती काळजी घेतली जाते असं तज्ज्ञ सांगतात. फायर थेरपीमुळे सुरकुत्यांचं प्रमाण कमी होत असल्याचं सांगितलं जातं. चीनमध्येही या तंत्राची चलती आहे. तिथे याला ‘फ्लेम फेशियल’ असं म्हणतात. ही थेरपी देताना अंगावर टाकल्या जाणाऱ्या टॉवेलवर अल्कोहोल शिंपडतात. प्रशिक्षित तज्ज्ञांच्या मार्गदर्शनाखाली ही सर्व प्रक्रिया होत असल्यामुळे काळजीचं कारण नसल्याचं सांगितलं जातं. त्यामुळे कधी व्हिएतनामला भेट दिली तर फायर थेरपी तुमच्या बकेट लिस्टमध्ये असू द्या.

विविध घटनेत चौघांचा मृत्यू

एपस्टिन फाईल्समुळे भाजपाला दंगली घडवायच्या आहेत

■ महासागर प्रतिनिधी
गोंदिया, दि. १५ :

तलावावर बैल धुण्यासाठी गेलेल्या शेतकऱ्याचा एका बैलासह तलावात बुडून मृत्यू झाल्याची घटना शनिवार १४ फेब्रुवारी रोजी सायंकाळी ६:३० वाजता सुमारास गोंदिया तालुक्यातील खातिया येथे घडली. महेंद्र बाबुराव कवरे (वय ४७) रा. खातिया असे तलावात बुडून मृत्यू झालेल्या शेतकऱ्याचे नाव आहे.

रावणवाडी पोलिसांनी दिलेल्या माहितीनुसार खातिया येथील शेतकरी महेंद्र कवरे हे शनिवारी दुपारी गावापासून काही अंतरावर असलेल्या माता मंदिर तलाव येथे बैलांना धुण्यासाठी घेऊन गेले होते. बैलांना धुतल्यानंतर त्यांना बैलबंडीला जुंपून बाहेर काढत असताना बैलबंडीचा तोल गेल्याने महेश कवरे हे बैलबंडीसह तलावात बुडाले. ज्या भागातून महेश कवरे यांनी बैलबंडी पलटविण्याचा प्रयत्न केला त्याच भागात खोल खड्डा असल्याचे त्यांच्या लक्षात आले नाही. परिणामी महेश कवरे यांचा व त्यांच्या एका बैलाचा तलावात बुडून मृत्यू झाला. ही घटना परिसरातील नागरिकांच्या लक्षात आल्यानंतर त्यांनी घटनेची माहिती रावणवाडी पोलिसांनी दिली. माहिती मिळताच पोलिस घटनास्थळी दाखल झाले. पंचनामा करून मृतदेह शासकीय वैद्यकीय महाविद्यालयात शवविच्छेदनासाठी पाठविला. महेश कवरे यांच्या पश्चात वडील, पत्नी व तीन मुली आहे. त्यांच्या मृत्यूमुळे कुटुंबीयांवर मोठे संकट कोसळले आहे.

विहिरीत पडून प्रौढाचा मृत्यू
गोंदिया तालुक्यातील सालईटोला येथे विहिरीत बुडून परदेश सुरजलाल धुर्वे (५८) रा. सालईटोला, ता. जि. गोंदिया याचा मृत्यू झाला. ही घटना १४ फेब्रुवारी रोजी सायंकाळच्या सुमारास सुमार ९ वाजता उघडकीस आली. या प्रकरणी

लगनाच्या मिरवणुकीत दुचाकीची धडक, वृद्ध महिलेचा मृत्यू

आमगाव तालुक्यातील दहेगाव गावात लगनाच्या मिरवणुकीवर अनिर्वातित दुचाकीने धडक दिल्याने एका वृद्ध महिलेचा मृत्यू झाला तर दुसरी गंभीर जखमी झाली. पोलिसांनी १४ फेब्रुवारी रोजी रात्री आरोपी दुचाकी चालकाविरुद्ध गुन्हा दाखल करण्यात आला आहे. मृत महिलेचे नाव कोंकिलाबाई धनलाल भुजाडे (६४) असे आहे. ती गोंदिया तहसीलमधील फुलचूर येथील रहिवासी आहे. जखमी महिलेचे नाव नव्या उदापुरे आहे. ती मध्य प्रदेशातील लिंगा येथील रहिवासी आहे. या संदर्भात मिळालेल्या माहितीनुसार, १४ फेब्रुवारी रोजी आमगाव पोलिस ठाण्याअंतर्गत येणाऱ्या दहेगाव गावात एक लग्न समारंभ आयोजित करण्यात आला होता. रात्री ८:३० च्या सुमारास, लगनाची मिरवणूक गावातून जात होती. मिरवणुकीत सहभागी असलेल्या कोंकिलाबाई भुजाडे आणि नव्या उदापुरे रस्त्याच्या कडेला चालत होत्या. तेव्हा नोंदणी क्रमांक असलेली एक दुचाकी चालक आरोपी बळीराम ब्राह्मणकर, जो गोंदिया तहसीलमधील आवारीटोला येथील रहिवासी आहे, त्याने एमएच ३५/एक्स. २५०७ क्रमांकाच्या वाहनाने बेपर्वाईने आणि वेगाने कोंकिलाबाई आणि नव्याला धडक दिली. या घटनेत कोंकिलाबाईचा मृत्यू झाला, तर नव्या गंभीर जखमी झाली. आमगाव पोलिसांनी दुचाकी चालक विरुद्ध गुन्हा दाखल केला आहे.

दवनीवाडा पोलिस ठाण्यात आकस्मिक मृत्यूची नोंद केली आहे. १३ फेब्रुवारी रोजी सायंकाळी परदेश धुर्वे हे निलागोंदी येथील आठवडी बाजारातून घरी परतले होते. त्यानंतर गावात फेरफटका मारण्यासाठी बाहेर गेले; मात्र रात्री उशिरापर्यंत ते घरी परतले नाहीत. १४ फेब्रुवारी रोजी सायंकाळच्या सुमारास त्यांची पत्नी लताबाई धुर्वे या घरामोरील विहिरीवर पाणी आणण्यासाठी गेल्या असता बादलीसोबत पतीची चप्पलवर आली. यानंतर आरडाओरड केल्याने ग्रामस्थ जमा झाले. त्यापैकी एका व्यक्तीने विहिरीत उतरून पाहणी केली असता पाण्यावर मृतदेह तरंगताना दिसून आला. घटनेची माहिती मिळताच पोलिसांनी घटनास्थळी धाव घेत ग्रामस्थांच्या मदतीने मृतदेह बाहेर काढून पुढील तपासणीसाठी कंटीएस रुग्णालय, गोंदिया येथे पाठविला. प्राथमिक तपासात विहिरीतील पाण्यात बुडून त्यांचा मृत्यू झाल्याचा अंदाज व्यक्त करण्यात आला आहे. या प्रकरणी दवनीवाडा पोलिसांनी आकस्मिक मृत्यूची नोंद केली आहे.

■ महासागर प्रतिनिधी
नागपूर, दि. १५ :

मालेगाव महापालिकेच्या उपमहापौरांनी आपल्या दालनात टिपू सुलतान यांचा फोटो लावण्यानं मोठा वाद निर्माण झाला आहे. या वादावर काँग्रेसचे प्रदेशाध्यक्ष हर्षवर्धन सपकाळ आणि मुख्यमंत्री देवेंद्र फडणवीस या दोघांमध्ये वादाची टिणगी उडाली आहे. दोघे एकमेकांवर आरोप प्रत्यारोप करत आहेत फडणवीस यांनी सपकाळ यांना सडेतोड उत्तर दिल्यावर आज सपकाळ यांनी भाजप च्या अनेक नेत्यांची नावे एपस्टिन फाईल्समध्ये आल्यामुळे ते घाबरले आहेत. यामुळे लोकांना मूळ विषयावरून भरकटवण्यासाठी आणि राज्यात दंगली घडवण्यासाठी ते अशा प्रकारचे आरोप करत सुटल्याची टीका सपकाळ यांनी

केली. छत्रपती शिवाजी महाराज हे आपले दैवत आहेत, आन, बान, शान आहेत, त्यांचा पराक्रम अद्वितीय आहे. छत्रपती शिवाजी महाराज यांनी स्थापन केलेल्या हिंदवी स्वराज्याच्या प्रेरणेतून संविधानाची निर्मिती झाली आहे. भाजपकडून आम्हाला छत्रपती शिवाजी महाराज शिकण्याची गरज नाही. एपस्टिन फाईल्समध्ये भाजपाच्या नेत्यांची नावे आली आहेत, अमेरिकेबरोबरचा व्यापार कराराचा मुद्दा आहे आणि राज्यावही ज्वलंत मुद्दे आहेत, झालेल्या नगरपालिका निवडणुकीत या मुळ मुद्यांना बगल देण्यासाठी भाजपाच्या बॅनर्स व पोस्टर्सवर टिपू



हर्षवर्धन सपकाळांचा मुख्यमंत्र्यांवर पलटवार

हर हर महादेवच्या जयघोषात नंदनवन परिसर दुमडुमूला

■ महासागर प्रतिनिधी
नागपूर, दि. १५ :

नंदनवन परिसरातील ५१ फूट उंच भगवान शंकराच्या भव्य मूर्तीसमोर महाशिवरात्री निमित्त भाविकांची मोठी गर्दी उसळली. पहाटेपासूनच दर्शनासाठी रांगा लागल्या होत्या. हर हर महादेवच्या जयघोषात परिसर दुमडुमून गेला होता. महाशिवरात्री निमित्ताने मंदिर परिसरात भगवान शंकराची भव्य मूर्ती नंदनवन विशेष पूजन, अभिषेक व आरतीचे आयोजन करण्यात आले होते. आकर्षक फुलांची सजावट आणि रोषणाईमुळे परिसराला उत्सवी स्वरूप प्राप्त झाले होते. महिला, युवक तसेच ज्येष्ठ नागरिकांनी मोठ्या संख्येने उपस्थित राहून दर्शन घेतले.



बंदोबस्त ठेवला होता. ५१ फूट उंच भगवान शंकराची भव्य मूर्ती नंदनवन परिसराचे प्रमुख आकर्षण मानली जाते. शिवजयंतीच्या पार्श्वभूमीवर दरवर्षी येथे भाविकांची मोठी गर्दी होत असते. यंदाही भक्तिमय वातावरणात कार्यक्रम उत्साहात पार पडला.

मुख्य सूत्रधार डॉक्टर नीतेश बाजपेयीचा आत्महत्येचा प्रयत्न



बाळ विक्री प्रकरण

■ महासागर प्रतिनिधी,
भंडारा/गोंदिया, दि. १५ :

भंडारा आणि गोंदिया जिल्ह्याला हादरवून सोडणाऱ्या १० दिवसांच्या बालिकेच्या विक्री प्रकरणातील मुख्य संशयित आरोपी डॉक्टर नीतेश बाजपेयी याने आत्महत्येचा प्रयत्न केल्याने एकच खळबळ उडाली आहे. पोलिसांचा ससेमिरा आणि अटकची भीती यामुळे त्याने हे टोकाचे पाऊल उचलल्याचे प्राथमिक तपासात समोर येत आहे.

मिळालेल्या माहितीनुसार, डॉक्टर नीतेश बाजपेयी १४ फेब्रुवारी रोजी कटंगी येथून स्वतःच्या वाहनाने भंडार्याच्या दिशेने येत होता. प्रवासादरम्यान त्याने स्वतःजवळ असलेल्या ब्लेडेने शरीरावर आणि पोटावर गंभीर वार करून घेतले. रक्ताच्या थारोळ्यात असलेल्या डॉक्टराला तातडीने तमसुर येथील शासकीय रुग्णालयात दाखल करण्यात आले. प्रकृती चिंताजनक असल्याने त्याला पुढील उपचारासाठी भंडार्यातील एका खासगी रुग्णालयात हलवण्यात आले असून, सध्या त्याची प्रकृती स्थिर असल्याचे वैद्यकीय सुत्रांनी सांगितले. एका गरीब दाम्पत्याच्या १० दिवसांच्या मुलीला 'नागपूरला मोफत उपचार करून देतो' असे खोटे आमिष दाखवून, ३ फेब्रुवारी रोजी तिचा अडीच ते तीन लाख रुपयांत सोदा करण्याचा प्रयत्न उघडकीस आला होता. डॉक्टर बाजपेयी हा गोंदियातील 'न्यू बालाजी हॉस्पिटल'चा संचालक आहे. या संपूर्ण रिकेटचा तो मुख्य सूत्रधार मानला जातो. या प्रकरणात आतापर्यंत ६ जणांवर गुन्हा दाखल करण्यात आला आहे. यापैकी दोघांना बेड्या ठोकण्यात आल्या आहेत. डॉक्टर बाजपेयी याच्या अटकपूर्व जागिनावार १७ फेब्रुवारी रोजी न्यायालयात सुनावणी होणार होती. मात्र, अटकेच्या धास्तीने त्याने सुनावणीच्या ३ दिवस आधीच स्वतःला संघवण्याचा प्रयत्न केला. या घटनेमुळे पोलिस प्रशासनात मोठी खळबळ उडाली आहे.

कर्मचाऱ्यांनी चक्क केबलच कापले

५४ टॉवरवरील नेटवर्क सेवा खंडित

■ महासागर प्रतिनिधी,
भंडारा, दि. १५ :

रिलायन्स जिओ कंपनीकडे पगारवाढीची मागणी केली. संपही केला. परंतु, कंपनीने मागणीकडे दुर्लक्ष केल्याने संतापलेल्या दोन कर्मचाऱ्यांनी जिओ कंपनीच्या मोबाइल टॉवरवरील केबलच कापली. त्यामुळे तब्बल २५८ तास नेटवर्क खंडीत राहिले. याचा फटका जिल्ह्यातील लाखो ग्रहकांना बसला त्यातून कंपनीचे तीन लाख रुपयांचे नुकसान ही झाले आहे. या प्रकरणी दोन्ही कर्मचाऱ्यांविरुद्ध भंडारा पोलिस स्टेशन मध्ये गुन्हा नोंदविण्यात आला आहे.



मनोज राजेंद्र पाटील आणि राकेश धांडे अशी या दोन कर्मचाऱ्यांची नावे आहेत. राजेंद्र आणि राकेश हे दोघे जिओ कंपनीत तंत्रज्ञ म्हणून कामाला आहेत. काही दिवसांपासून त्यांनी कंपनीकडे पगारवाढीची मागणी केली. मागणी पूर्ण न झाल्याने दोन्ही कर्मचारी संघावर गेले होते. तरीही कंपनीकडून कोणतीही हालचाल होत नसल्याने त्यांनी कंपनीच्या

नेटवर्कच्या कामात हस्तक्षेप निर्माण केला. ९ फेब्रुवारी रोजी दोन्ही कर्मचाऱ्यांनी रिलायन्स जिओ कंपनी मोबाइल टॉवरवरील फायबर केबल कापली. त्यामुळे ५४ टॉवरवरील नेटवर्क सेवा २५८ तासांसाठी खंडीत राहिली. शिवाय त्यात कंपनीचे तीन लाख रुपयांचे नुकसान झाल्याचे सांगितले जात आहे.

सोबतच जिओ कंपनीच्या मोबाइलधारकांना प्रचंड मनस्ताप सहन करावा लागला. याप्रकरणी दोन्ही कर्मचाऱ्यांविरुद्ध भंडारा पोलिस स्टेशन मध्ये गुन्हा नोंदविण्यात आला आहे. अचानक मोबाइलचे नेटवर्क गेल्याने जिल्ह्यात अनेक ठिकाणी खळबळ उडाली. नेटवर्क जाण्याचे नक्की कारण ही कोणाला समजत नव्हते. त्यामुळे मोबाइलधारकांमध्ये संभ्रमाचं वातावरण होतं. मात्र ही बाब लवकरच त्यांच्या ही लक्षात आली. या प्रकरणी दोन्ही कर्मचाऱ्यांविरुद्ध भंडारा पोलिस स्टेशन मध्ये गुन्हा नोंदविण्यात आला आहे.

जळगावमध्ये तणाव! कडकडीत बंद,

■ महासागर प्रतिनिधी,
बुलढाणा, दि. १५ :

जिल्ह्यातील जळगाव जामोद शहरात शनिवारी रात्री उशिरा शहरातील डॉ. बाबासाहेब आंबेडकर चौकातील स्मारकासमोर एका माथेफिर युवकाने विटंबना केल्याच्या प्रकार उघडकीस आला आहे. यामुळे शहरात मोठा जमाव रस्त्यावर उतरला असून अजूनही तणाव कायम आहे. रविवारी दुपारपर्यंत कडकडीत बंद पाळण्यात आला आहे. वरिष्ठ पोलीस अधिकारी गावात दाखल झाले असून पोलिसांच्या कडक बंदोबस्त मुळे जळगाव ला पोलीस छावणीचे स्वरूप प्राप्त झाले आहे.

हा सगळ्या संताप जनक प्रकार सीसीटीवी कॅमेरात कैद झाल्याने, आरोपी निष्पन्न झाला. राहुल विश्राम लांडे असे आरोपीचे नाव आहे. त्याने, स्मारकासमोर अंडे फेकून विटंबना केल्याचा धक्कादायक प्रकार समोर आला आहे. घटनेची माहिती मिळताच जळगाव जामोद पोलिसांनी सीसीटीवी फुटेजच्या आधारे आरोपीचा शोध घेऊन त्यास चार तासात अटक केली आहे. आरोपी विरुद्ध गुन्हा दाखल करण्यात आला आहे.

सध्या शहरात तणाव पूर्ण शांतता असून आज फेब्रुवारी रोजी दुपारपर्यंत शहर बंद ठेवण्याचे आवाहन करण्यात आले होते. त्याला प्रतिसाद देत कडकडीत बंद पाळण्यात आला. पोलीस उपविभागीय अधिकारी आनंद महाजन यांनी सर्व नागरिकांना शांतते सोबतच कोणत्याही अफवांवर विश्वास न ठेवण्याचे आवाहन केले आहे.

■ महासागर प्रतिनिधी, नागपूर, दि. १५ :

देशातील सर्व जातीधर्मांच्या स्त्रिया आणि बहुजन समाजावर धार्मिक गुलामगिरी लादलेली होती. ही ५ हजार वर्षांची धार्मिक गुलामगिरी संविधानाने संपवली. त्यामुळे हे संविधान आम्हाला प्राणाहून प्रिय आहे. जो संविधानविरोधी आहे, तो मानवतेचा शत्रू आहे, तो आमचा शत्रू आहे. संविधानावर आघात करण्याचा, ते बदलण्याचा प्रयत्न केला गेला तर या देशातच तिसरे महायुद्ध होईल, असा इशारा विचारवंत अॅड. सचिन मेकाले यांनी दिला.

पुरोगामी प्रबोधन चळवळीच्यावतीने शनिवारी उरुवेला कॉलनी येथील डॉ. बाबासाहेब आंबेडकर सांस्कृतिक सभागृहात राज्यस्तरीय महिला परिषदेचे आयोजन करण्यात आले. यावेळी ज्येष्ठ लेखिका अरुणा सबाने, महात्मा फुले यांच्या पणतू सून नीता होले, प्रमोदिनी रामटेके, संध्या राजुरकर, सारिका मोकदम, माधुरी झाडे, शुभांगी मालखेडे प्रामुख्याने उपस्थित होते.

संविधानाने महिलांना काय दिले? या विषयावर

कोराडी येथील महालक्ष्मी जगदंबा संस्थानचा विकास

■ महासागर प्रतिनिधी
नागपूर, दि. १५ :

कोराडी येथील श्री महालक्ष्मी जगदंबा मंदिर परिसर आता भक्ती व आध्यात्मिक केंद्रासह कौशल्य वैकास आणि गौरवशाली भारताच्या ऐतिहासिक पाऊलखुणांना अधोरेखित करणाऱ्या भारत मंडपमसह कौशल्य विकास व महिला सक्षमीकरणाचे एक परिपूर्ण व्यापक संकुल म्हणून नावारुपास येत आहे. मागील काही वर्षांपासून संस्थान परिसरात लहान उपक्रमातून सुरु झालेली सुरुवात आता सुमारे ५०० मुलामुलींच्या निवासव्यवस्थेसह कौशल्य विकास केंद्राच्या माध्यमातून पुढे येईल. तर काही महिन्यांपासून माविम मार्फत संस्थानने सुरु केलेल्या रेडिमेड गारमेंट क्लस्टरने अनेक महिलांचा आत्मविश्वास वाढविला आहे. येथील अगरबत्ती व इतर व्यवसाय व कौशल्य प्रशिक्षणानंतर अनेक महिलांना रोजगार



उपलब्ध झाला असल्याची माहिती पालकमंत्री चंद्रशेखर बाननकुळे यांनी दिली.

श्री महालक्ष्मी जगदंबा संस्थान परिसरात नागपूर सुधार प्रन्यास (नासुप्र) आणि नागपूर महानगर प्रादेशिक विकास प्राधिकरण यांच्या माध्यमातून सुरु असलेल्या विविध विकास

कार्मांची माहिती माध्यमांना व्हावी या उद्देशाने त्यांनी क्षेत्रभेट व प्रतिनिधींशी संवाद साधला. श्री परिसरातील तलाव क्रमांक-३ मध्ये भारतातील भव्य व उंच म्हणून गणल्या जाणाऱ्या १५८ फूट उंचीच्या आरसीसी हनुमान मूर्ती स्थळच्या कामाची पाहणी करून याबाबत त्यांनी माहिती दिली. या संपूर्ण तीर्थक्षेत्र विकास आराखड्यासाठी शासनाने २१४ कोटी ९४ लाख रुपयांच्या निधीस प्रशासकीय मान्यता दिलेली आहे. येथे उभारण्यात येत असलेल्या वीर हनुमानाच्या भव्य मूर्तीचा पाया महानिर्मितीद्वारे तयार करण्यात आला आहे. मूर्ती पूर्ण झाल्यावर त्यावर आकर्षक 'लेझर प्रोजेक्शन मॅपिंग' आणि तलावावरचे 'अँडर वॉटर लायटिंग' करण्याचे प्रस्तावित आहे. यासाठी २२ कोटी रुपयांचा प्रस्ताव शासनाकडे मान्यतेसाठी सादर करण्यात आला आहे.

२ कोटी रुपयांचा गंडा घालणाऱ्या आंतरराज्य टोळीचा पर्दाफाश

■ महासागर प्रतिनिधी, नागपूर, दि. १५ :

केंद्रीय मंत्रालयात नोकरी आणि गॅस एजन्सी मिळवून देण्याचे आमिष दाखवत मध्य प्रदेश व उत्तर प्रदेशातील ठगबार्जांच्या टोळीने नागपुरातील नागरिकांना तब्बल दोन कोटी रुपयांचा गंडा घातल्याचा धक्कादायक प्रकार उघडकीस आला आहे. बनावट निवृत्तीपत्रे आणि एजन्सीची कामदपत्रे देत विश्वास संपादन करणाऱ्या या टोळीविरोधात बेलतरोडी

पोलीस ठाण्यात गुन्हा दाखल करण्यात आला आहे. रामचंद्र मेहपत पाटील (रा. मुलताई, मध्य प्रदेश), देवेंद्र भार्गव (रा. ग्वाल्हेर, मध्य प्रदेश), शिवम संतोषकुमार सेन (रा. सागर, मध्य प्रदेश) आणि योगेश मिश्रा (रा. लखनऊ, उत्तर प्रदेश) अशी आरोपींची नावे आहेत. यापैकी भार्गव हा स्वतःला केंद्रीय मंत्रालयातील अधिकाऱ्याच्या खासगी स्वीय सहाय्यकाचा सहाकरी असल्याचे भासवत होता.

पोलीस ठाण्यात गुन्हा दाखल करण्यात आला आहे. रामचंद्र मेहपत पाटील (रा. मुलताई, मध्य प्रदेश), देवेंद्र भार्गव (रा. ग्वाल्हेर, मध्य प्रदेश), शिवम संतोषकुमार सेन (रा. सागर, मध्य प्रदेश) आणि योगेश मिश्रा (रा. लखनऊ, उत्तर प्रदेश) अशी आरोपींची नावे आहेत.

यापैकी भार्गव हा स्वतःला केंद्रीय मंत्रालयातील अधिकाऱ्याच्या खासगी स्वीय सहाय्यकाचा सहाकरी असल्याचे भासवत होता.

पोलीस ठाण्यात गुन्हा दाखल करण्यात आला आहे. रामचंद्र मेहपत पाटील (रा. मुलताई, मध्य प्रदेश), देवेंद्र भार्गव (रा. ग्वाल्हेर, मध्य प्रदेश), शिवम संतोषकुमार सेन (रा. सागर, मध्य प्रदेश) आणि योगेश मिश्रा (रा. लखनऊ, उत्तर प्रदेश) अशी आरोपींची नावे आहेत.

यापैकी भार्गव हा स्वतःला केंद्रीय मंत्रालयातील अधिकाऱ्याच्या खासगी स्वीय सहाय्यकाचा सहाकरी असल्याचे भासवत होता.